

# *UBUSŪNGULÌGWE NA KYALA*

## *UBUYO BWA KWÍPUTILÁMO*

Unko uswe tusyale twimile pa kabalilo bo uswe tukwinamisyा imitu gyitu ku lwiputo. Kangi lilino, ni mitu gyitu ginamisigwe, kangi une ngusubila indumbula syitu sineme, syope, Une nguswiga balinga muno ikilo iki bikulonda ukukumbukiligwa ndwiputo, isya kindukimo ikipaguligwe? Ngimba umwe mubagile ukufyusya ikiboko kyako, yoba, “Kyala, mbapo une ikilo iki kila iki une ngulondesyा.” U Ntwa akusaye ugwe.

<sup>2</sup> Gwitu Tata Gwakumwanya, bo uswe lilino nulwiyisyo tukusegelela ku Kikota ikikulumba ikya ipyana, nu lwitiko, uswe tukusema mu Fyakukindapo; kūko Kyala, na Bāndúmi, kangi aba Kerubi, na bosa aba filundilo Fyakumwanya fyo fibüngéne palikimo. Kabuno Umwene âyobile pala pakabagila ukuyapo imbelebesya ukugwa pasi kisita u Tata Gwakumwanya ukuyimanya iyene. Ko kukindapo kuki Umwene amenye apa akabalilo kako abamia ba bāndu bali ni imitu gyâbo gînamisigwe, nukuköléla pa Ugwe panongwa ya fyâkusúma ifyapalubafu. Tâta, kéta pási pa bafümbwe nkisu ikilo iki, kabuno uswe twe bandu bafümbwe.

<sup>3</sup> Kangi une ngusuma, Kyala, ukuti panongwa yakuti uswe twibungenie apa nu kwiyobela kwa Ugwe u lwitiko lwitu mwa Kyala uwabumi Yuyo naloli ikwamula inyiputo; uswe tusókile ukufuma nkisu kya basitakubutigwa, ubwa ndumbula ni mbulukutu, tusókile panja ukwitugala imyumi imipaguligwe, kangi ukwitugala mu kufumusya u lwitiko lwitu mwa Ugwe. Ikilo iki uswe tufyúsise amaboko gîtu, nukuyoba, “Uswe tulibafümbwe.” Gwempala Kyala, âmula kilikyôsa ikya fyâkusúma fyâbo.

<sup>4</sup> Kangi polelo, Tâta, uswe tukusuma ukuti Ugwe kutuyâtíla uswe ikilo iki mu Lisyu. Uswe tukwisa apa kuli ulufundo, kuli ulupikisyo, ukuti uswe tubagile ukumanya itolo mumo tubagile ukwitugalila mu lisiku lwamwisyugu ili; kyo fiki ukukigûlila, kyo fiki ikyakubomba. Kabuno, uswe tumenyе u Kwisa kwa Ntwa kukusegelela kifuki, ukufwana ni fimanyilo fyosa ifi abasololi bâybíle-ngâni. Uswe tukuya kifuki na kabalilo, Ntwa, akabalilo kâko ulubângo lôsa lwisakupigwa ku bâna Bâko. Kyala, unko uswe, aligwesa, tuyege kula, Tâta. Palingayaga nayumo ayongile. Iyo yo fundo yitu iya kuya apa, Ntwa. Uswe tukuganile Ugwe, kangi uswe tukugela ukwitendekesya ku sala yila.

<sup>5</sup> Yoba kwa uswe, uswe tukusuma kangi, ikilo iki. Kangi bumbulusyaga ababine. Bosa ababine na bonywa aba bali nnyumba iyi, uswe tukusuma ukuti Ugwe kubabumbulusyaga abene, Ntwa; kangi fiyofiyi abene ni fumbwo syamwambepo. Uswe tukusuma ukuti Ugwe kupokaga umoyo gosa untagigwe. Isusya umwitiki aligwesa na Mbepo Mwikemo. Kangi pupwaga ubukafu na Maka mu bana Bako abakwitika. Tupaga ifindu ifi, Tāta. Uswe tukusuma fingi, panongwa yakuti Ugwe gwātubūlile uswe ukusuma, “suma mbwingi, sumila ifindu ifikulumba, fingi fya ifyene,” ukuti isangaluke syitu sibagile ukwisula. Kangi uswe tukusuma isyene mu Ngamu ya Yeso Kristi. Ameni.

### Mulitugasyaga.

<sup>6</sup> Une naloliloli ngukyega iki lusako lwapamwanya ikilo iki, ukugomokela apa pa kigemo kangi, apa mu sukulu yapwamwanya iyi, ukuketana na aba abandu abanunu aba aba babuungene panja ukupilika i Nongwainunu. Une ngusuma i kisa kya Kyala ukundula une ukubabula umwe u Bwanaloli mumo une mmanyile u Bwanaloli. Umwēne akāli abagile ukwigála akanwa ka mündu, mulamula mūmu Umwēne ābagile undomo gwa ngalamu. Kangi linga une nabagilemo siku ukugela ukuyoba kalikosa aka kāli kasobi kangi kakulwana nu bwigane Bwake, ulwīpúto lwāngu ulwabwanaloli lo kokuti Umwēne ābagile ukwigála akanwa kāngu, ukuti une ndisakuyoba ikyēne. Kabuno, nubwanaloli, une ngulonda ukuya ku Mwanya, nimwēne; kangi une ndisakuyámo siku kula, kangi, palubafu pa fyosa ifyo, une nguyaga ndongosi uwgabutungulu, umunduyumo uyu aabombile ikindukimo mbusyobi. Linga une ngubomba ikyene, ikyene kyo nongwa yakuti une ngamanya ukukindana nakumo. U Ntwa abasaye umwe.

<sup>7</sup> Lilino, kilabo kulubunju, linga ikyene kikuyaga bwīgāne bwa Kyala, une ngulonda ukuyoba pa kimanyisyo kila, *Bwegi Nu Kusōka*. Kangi uswe tukusūbila ukuti umwe mwisakwīsa, nukutwāla ikisimbilo ni fikalatasi. Uswe tutisakwēga akabalilo katali fiyo, lōli une itolo ngulonda uku... Yila yāli fundo yāngu iya kuya ngomokile apa, tāsi, mu Indiana, ukuti une nāñfingile umwe ikyo. Kangi une ngugelaga, kilabo kulubunju. Linga une ndikukimalisa ikyene kilabo kulubunju, une ngubombaga kilabo nkilo. Lōli une nguyaga pakugela kilabo kulubunju, linga u Ntwa ikwitikisya, ukuyoba pa kimanyisyo, i sukulu ibili sya minogono. Kangi Kyala alitututulaga uswe ukumanya iki kyo Bwanaloli, ukumanya itolo iki kyo Bwanaloli, ukuti uswe tubagile ukwenda mu Bwanaloli kangi mu Lumuli. Uswe...

<sup>8</sup> Umwe mumenye, nalisibile ukuya nu mwinangu unkangale uwgalangi. Umwene alinkuyoba kwa une, umwene alinkuti, “Nkundwe Billy,” umwene alinkuti, “Une—une ndikulonda ulutamio lulilosa ku kisoko.” Umwēne alinkuti, “Une ngulonda ukuya ni tikiti lyāngu nkiboko kyāngu. Kangi akabalilo kāko upyoto isakupūta, une ndikulonda ulutamio lulilōsa pala. Une

nunsumile u Ntwa, akabalilo katali aka kakīndíle, linga kalipo kalikosa aka katamisyé, unko une ndendekesyé akene lilino ulu,” alinkuti, “panongwa yakuti ukwéne kwisakuyaga ngísi kangi kusambuke pa lubunju lula akabalilo kāko i sitima yikukwābila pānja kuli ulubafu ulungi.” Alinkuti, “Une ndikulonda bulibosa ubusofanie. Une ngulonda ukupakikisyá fyosa ifya ikyene lilino.” Ikyo kyo iki uswe tuli apa, ukugela ukupakisya fyosa ifya busofanie, ukuti uswe tubagile ukwendápa sala yila.

<sup>9</sup> Lilino, une ndisakuyobaga kwa umwe akabalilo katali fiyo ikilo iki, panongwa yakuti uswe tuli ni ngomano ibili kilabo. Kangi polelo une ngukyega ikyene papapa itolo, pabuyobumo ubungi, ku bungi, imbombela isyakongelelapo.

<sup>10</sup> Loli, lilino, mwa Buku gwa Kukumbusya. Une ngulonda ukubala ukufuma ku ntu gwa 16, amanandi gakwanda matatu, aga Kukumbusya 16:1 ukufika 3.

*Kumbukilaga u mwesi gwa Abibi, kangi kyungaga u pāsa . . . u Ntwa Kyala gwinu: . . . mu (gwa kina) umwēsi gwa Abibi u Ntwa gwāko Kyala ākutwéle ugwe pānja pa—ukufuma ku Igupti ukwisila pakilo.*

*Umwe polelo mwisa kukemesye i pāsa kwa Ntwa Kyala gwinu, ifya mitimo kangi ifya ng'ombe, mbuyo ubu u Ntwa asüngwile ukubika i ngamu yake pala.*

<sup>11</sup> Lilino, ikimanyisyo kyangu ikilo iki kyo: *Ubusüngulìgwe Na Kyala U Buyo Bwa Kwíputilámo.*

Linga umwe mukukétesya, umwēsi A-b-a-d . . . -b pala alipo, kokuti, “Epulelo.” Umwēsi gwa Epulelo ko akabalilo kāko abēne bātwālìgwe.

Kangi lilino ikindu ikihesya kyo kuti uswe ikilo iki, ukuya biputi ba Kyala, mu lisiku ili lilyo uswe tukwitugasyamo, kangi uswe tukwaga ifundo nydingi fiyo isyakukindana isya bandu. Kangi akabalilo kōsa silipo i fundo ingindane ukufwana ni kindu, gikufimbilisigwa ukuyapo amalālúsyo amakīndáne; pabagile ukuyapo ilyāmúlo limo ilyabwanaloli ku lilālúsyo lililyōsa ili lilālusígwe.

Linga une ngulālúsyo ililālúsyo, “Ngimba iki kyo fiki?”

“Ena,” abene babagile ukuyoba, “i mesa.”

“Ngimba ikyene kyo kya fiki?” Muketile?

<sup>12</sup> Lilino, pala, umunduyumo abagile ukuyoba, “Ikyene kikaya ki mesa. Ikyene kyo bolodi.” Ena, ikyene kyo kibolodi, loli pópe ikyene kyo mesa. Umwe muketile, pikufimbilisigwa ukuyapo ilyāmúlo ilyabwanaloli ku kyene.

Kangi linga une mbagile ukulālusya ililālúsyo ilya kalikōsa, kukufimbilisígwa ukuyapo ilyāmúlo ilitalusye. Kubagile ukuyapo ikindukimo kifuki ku kyéne; lōli kukufimbilisígwa ukuyapo ilyāmúlo ilitalusye, ukwāmúla ku lilālúsyo lililyōsa.

Popāpo, polelo, ililālúsyo lililyōsa ili likufyūka mmwanya mbūmi bwītu, likufimbilisígwa ukuyako ilyāmúlo ilitalusye, ilyāmúlo ilitalusye.

<sup>13</sup> Kangi lilino, umwisyugu, uswe tukupilika—tukupilika ilyene lyāyobile, bingi fiyo ba bandu bitu nkisu umwisyugu . . .

Bo ukuya gwa misyoni, negile amabwendo mingipo ukukilania inyanja kangi ukusyungutila ikisu kyapasi, Une njile mukulungisania na kiputilo akingi akakukindana, bo ba Buddha, kangi ba Mohamadi, kangi ba Sikh, kangi ba Jains, kangi fiki-ifyakongelelapo, ifya kiputilo fya nkisu kyapasi. Kangi polelo muno mu United States gwitu twibene; kangi ifisu ifingi ifihesya, ukwagana ba fyosa ifya fipanga fytu ifikindanekindane, bo fifipanga-fipagu ke fytu, ukwandila na kubwandilo Katolika gwa Roma, kangi polelo ku ba Griki, na fyosa bo ifyo, kangi i—i fyiputilo ifikindane, kangi polelo ukusuluka mu . . . ingulilo sya fipanga-fipāgúke fyosa, isya bamia lwele-na-yumo na-kimo ukongelelapo ifipāngā-fipāgúke ifya Protestantififikindáne.

Lilino, kilifyosa kya ifyene, ena, ugwe gwābagíle ukukēta ifundo syābo, kangi une ngabagila ukabaléyela abēne. Kilikyosa kikwīyobela ukuti abene bo bwanaloli, abene bali nu bwanaloli. Kangi abandu aba bīngile ku fipanga fila bikufimbilisigwa ukwitika ikyo, panongwa yakuti ifyene fikitike ubwabo—ubwabo ubufikilo, ubufikile bwabo u Bwasyepwa, pa bumanyisi bwa kipanga kila. Kangi ifyene fyo fikindane fiyo, kimo ukufuma ku kingi, mpaka ikyene kikupela amalālusyo abamia lwele-na-yumo ni kindukimo.

Polelo, ukuyapo amalusyo bamia lwele-na-limo ni kindukimo, pikufimbilisigwa ukuyapo i Lyamulo ilitalusye limolyene. Kangi une ngulonda kuli uswe ikilo iki, ukuya ukuti uswe tukugela ukubuka ku Mwanya, kangi ukwakwagana nu Ntwa gwitu Yeso Yuyo uswe twesa tunganile, une ngulonda ukulōndesya m'Masimbo ukulyaga ilyo.

<sup>14</sup> Lilino, linga ilyēne lyo lilālúsyo lya i Bāngéli, polelo ilyēne likufimbilisigwa ukuya nalyo i lyāmulo lya i Bāngéli. Ilyene lingabagilaga ukufumila ku kibugutila kya banyambala, ukufuma ku bulilanisi bumo bulibosa, pam o ukufuma ku bumanyisi yumo, pam o ukufuma ku kipanga-kipāgúke kimo. Ikyēne kibagile ukwisa ukutalula ukufuma mu Lisimbo, kūko u buyo bwa lukomano lwa Kyala luli, ulwa bwīpūti. Kangi naloliloli, ukuya Kyala, bulipo u buyo bwakwaganilana pa buyobumo, ubu Umwene ikwagana.

<sup>15</sup> Lilino, uswe tukusyagania apa ukuti mu Kukumbusya Indagilo apa, ku bwandilo, Mōse ikwandisya ukugomokela mu Lisimbo, ifindu ifi umwene ábabulile abene, mumo Umwene ábatwele abene panja ni kiboko ikikulumba, ikyamaka, ukufuma mu Igupto, kangi ikyakwanda abikésye abene.

Abēne bābilikilígwe “a bāndu ba Kyala” mpaka abēne bāsokága ukufuma ku Igupti, kangi polelo abēne balinkubilikígwā “i kipanga kya Kyala.” Panongwa yakuti, ikipanga kyo kyakubūngana, pamo, naloliloli, i *kipānga* kikusanusya “abakōlelígwe-panja bala,” bala bābo bakōlelígwe panja. Kangi abēne bikusōkámo mu Igupti, ukuti bayege kipanga.

<sup>16</sup> Lilino Kyala ababulile abene, akabalilo kako abene... bo abene bakāli bakikasya i tempeli kangi kalikosa abene bábombile, “Une ngusalaga ubuyo bwa bwípúti Bwāngu, kangi une nisakubika i Ngamu Yāngu mu kyēne.” Kangi ubo bo buyo bwene ubu Kyala ābagíle ukwaganamo siku na aligwesa, bwāli ukwisila mu kusála Kwāke Mwene. Umwēne āsalíle ubuyo Bwāke, kangi kūko Umwēne āsalíle ubuyo Bwāke, Umwēne ābikfle i Ngamu Yāke, ilinandi lya 2 apa likutubūla uswe ikyo; Umwēne abagíle ukubika i Ngamu Yāke mbuyo ubu Umwēne āsalíle abāndu ukummwípúta Umwēne nkati. Lilino, ikindu kya ikyene kyo kili, uswe tukulonda ukusyagania kūko ubuyo bula buli.

<sup>17</sup> Nkati mwa fundo bamia lwele-na-yimo ni kindukimo, ukuya ukuti uswe tukukilaniapo fyosa ifyíputi fyafifwani, kangi itolo ukuyoba isya bwípúti bwa Kikristi. Iki, une ndinako ukwipilika ku biputafifwani, pamo une naloliloli ngubagilaga ukubuka kula nukuyoba ku bene. Lōli, abēne bo basóbi. Ikikristi kyo kyēne ikyo kyo kyabwanalöli, kyo Kikristi. Kangi une nguyoba ikyo kikaya katikati nongwa yakuti une ndi Nkristi; panongwa yakuti, une ngwitika ikyo ukuya Bwanaloli. Ubwene bo bwípüti bwēne ubu bo butalusye.

<sup>18</sup> Une njíleko ku lipumba kūko ifalasi inyelu yikwanduligwa isala sina silisyosa. Kuko, Mohammed, umputi unkulumba kangi—kangi ndongosi ntalusye ukufuma palapala kwa Kristi, ābagile ukuya nsololi, kangi, une ndikwilamwa loli umwene āli, ukufuma itolo ku bakundwe ba Maccabee. Loli akabalilo kako abene... Umwene āfwhile. Umwene āliyobile ukuti umwene isakusyukaga kangi nu kuponjolaga i kisu kyosa. Lilino, kifuki isala sina silisyosa abene bikwandula abasikali, kangi abene bikukyunga i falasi inyélu ku lipumba lyāke. Abēne bali nakyo, ku fyñja maelifu mabili, ukugūlila umwēne ukufyuka nukupónjola ikīsu. Lōli umwe muketile... .

<sup>19</sup> Kangi ugwe kubuka kwa Buddha; Buddha ali nu bumi ifyinja ba mia bingi, ukufwana ifyinja abamia malongo-mabili-na-fitatu ifi fikindilepo, u kyala gwa—gwa Japan. Kangi popāpo umwene āli ndondesya-mahala, ikindukimo ngati Confucius, na fyosa bo ifyo.

Loli bōsa aba, buno... bālwalo, na fyosa bo ifyo, bōsa abene bāfwile na mahala gabu, kangi basyilígwe kangi bali mu lipumba.

Lōli i Kikristi, iki kitikilígwe na Yeso Kristi, pala lilipo ilipūmba ilisitakandu. Umwene āli yo Nnyambala mwene uyu alimilemo siku pa kisu, nukwitugala nu kuyoba, “Une ndi na maka ukulambalika ubumi Bwangu pasi nu kubusyusya ubwene mmwanya kangi.” Kangi Umwene ābombole ikyene. Kangi Umwene mumi umwisyugu.

Kangi uswe tumenye Umwene ikwitugala, panongwa yakuti Umwene ali na uswe nukwisisimikisa Mwene ukwisila mu fimanyilo ni fiswigisyo fyakupalamasígwa, ukuti Umwene aafingile ukuti Umwene ikubombaga ukunangisa ikyene. Fiyofijo, ukuya Mbanda ya Moto iyi yalongolile abana ba Israeli ukwisila mu lulangalanga, Iyene yili na uswe umwisyugu, nukuya ni pīcha Yāke yēgile; ukubōmba ifimanyilo ni fiswigō ifi Umwēne āfīngile Ikyēne ābagile ukubōmbága mu lisiku ili, ukuketa a Masyu gosa aga Umwene afingile ukubonekela ilisiku ili. Polelo, ifingi fya nkisu kya biputafifwani kili panja. Ikyēne kyo Kikristi!

<sup>20</sup> Lilino, ukuya ukuti galipo amalālusyo bamia lwele-nalimo ni kindukimo ukufwana ka kūko Kyala ikwagana, “Umwene ikwagana na baMethodisti, pamo Umwene ikwagana mu baBaptisti, kangi Umwene ikwagana mu *iki*, kangi *kila*, kangi *ikingi*.” Lilino, lilipo ililālúsyo kula, popāpo aligwēsa ikufimbilisígwa ukulōndesya panja ubupoki bwāke mwēne nu kutetema.

Lōli ikilo iki une ngulōnda ukugela ukwāga, nukusisimikisa mu Lisimbo, kūko ubuyo ubutalusye buli kūko Kyala ikwagana nu kwīpūta na bāndu. Kangi, linga ikyo kyo kyene, ubo bo buyo bwene Umwene isakwaganamo siku.

<sup>21</sup> Lilino, uswe twālyēgile ubusímbe ubu ukufuma mu Kukumbusya. Ilyene lyo lisyu lya kiGiriki ili lili ni lyapabilipabili, pamo, ilyene likusanusya, “indagilo sibili.” Ilisyu lya kiGiriki, *Kukumbusya*, “indagilo sibili isyakukindana.”

Kangi ikyo kyo itolo iki Kyala ali nakyo, indagilo ibili ingindane. Kangi lumo mwa syēne lo lulagilo lwa bufwe, kangi u lungi lo lulagilo lwa Būmi. Kyala ali ni ndagilo sibili. Ukunkonga Umwene, nukumbombela Umwene nukummwiputa Umwene, bo Bumi; ukupīka Ubwene bo bufwe. Silipo indagilo sibili mwa Kyala.

<sup>22</sup> Lilino, limo mwa ndagilo sila syāli-...sītikisigwága ku kīsu, ku Kyāmba Sinai. Kyala āpéle ululagilo kwa Mōse na Israeli. Komma ukuti ululagilo lwābagile ukubatūla abēne, lōli u lulāgilo lwēne itolo lwāsosolaga panja ku bēne ukuti abēne bāli batulwanongwa. Mpaka akabalilo kala, abēne bakāménye ukuti ubutulwanongwa bwāli fiki, mpaka abēne bāli nu lulāgilo. Bukābagila ukuyapo u lulagilo kisita lufundo. U lulāgilo lukaya lulagilo, kisita lufundo. Popāpo, polelo, “Ingilanio sya lulagilo lo butulwanongwa, kangi imifünjo gya butulwanongwa bo bufwe.”

Popāpo polelo, mpaka Kyala abatēndekíle u lulagilo, yikālipo i ngilario nayimo iyi yanāngisígwe ku bene.

Linga lukayapo nalumo u lulagilo apa ulu lukuyoba ugwe ukabagila ukubopa ukukilania amamailosi malongo-mabili pa sala yimoyene, polelo ugwe gwābagile ukubopa ukukilania amamailosi malongo-mabili pa sala yimoyene. Lōli akabalilo kāko lulipo u lulāgilo lukuyoba ugwe ukabagila ukubōmba ikyēne, polelo lulipo u lulāgilo nu lufūndo lwa ulwēne.

<sup>23</sup> Lilino, u bufwe, ululagilo lwa bufwe, bwāli ngōmelesyo sipegigwe pa Kyamba Sinai, ulu lwāmbūlile u nnyambala ukuti umwene āli ntulwanongwa. Kangi, ukukilania u lulagilo lwa Kyala, umwene afwaga. Loli bukayamo nu bupoki nabumo mu lulagilo. I... Ikyēne kyāli itolo nnyambala nsikali uyu ābagile ukukubika ugwe mminyololo; ikyēne kikāli nakyo nakimo ukukutwāla ugwe panja nakyo.

Lōli polelo Umwēne āpēle u lulagilo ulungi, lula lwāli ku Kyāmba Kalvari, kūko ubutulwanongwa bwalitikisigwa mwa Yeso Kristi, kangi pala u lufundo lwāhōmbīgwe. Kangi komma ni... Kisita ngomelesyo, “loli ukwisila mu lipyana ugwe upokigwe,” ukwisila mu lipyana lyā Kyala, ukwisila mu kutendekelanganila kwa Kyala ko kumanyilanganila kwa mundu gwako.

<sup>24</sup> Lilino uswe tukukéta indagilo sibili isi, Kukumbusya, ukuyoba isya indagilo sibili. Syalipo indagilo sibili. Lumo lwāli lulagilo lwa bufwe, kangi ulungi lula lulagilo lwa Būmi.

<sup>25</sup> Syalipo kangi inyikano sibili sipēgigwe ku bandu. Uswe twisakuyoba isya syene ndubunju.

Yimo mwa isyēne yāpegigwe kwa Adam pa kayīlo, “linga ugwe kubōmba iki kangi utikubōmba kila,” lōli ululagilo lula lwābongotoligwe. Adam, Eva ābongotwile ikyo, mu ngunda gwa Edeni.

Polelo Kyala alinkutēndéka u lwitikano lwakibili, kangi alinkūmpa kwa Abraham, kangi u lulagilo lula lwāli lusitakayīlo. “Ikyene kikaya iki ugwe ubombile pamo iki ugwe kubombaga,” Umwene alinkuti, “Une ndalile mbōmbile ikyēne.” Ilyo lyo ipyāna. Ulo lo lulagilo lwa Būmi. Kyala ābōmbile ikyo panongwa ya Abraham nu Luyungu lwāke ukufuma ku mwēne, ikyo kyo, lōsa ulwa Luyungu lwa Abraham.

Mūmo i Bāngéli lyāyobile, “Israeli gwesa isakupokigwa,” lōli ikyo kitikusanusya aba Yuda. Bo Pauli āyobile, “Ukuti Israeli uyu ali mubwankati, pamo Israeli mubwapanja.” “Mubwapanja,” mūmo uswe twāyobelága ikilo kimo, ikyēne kyāli bāna ba Isaki, ukwisila mu kugonana. Loli ululagilo lwa Kyala lwāli ukwisila mwa Kristi, ulu lwāli Luyungu Lwabunyafyale lwa Abraham, ukuti, “ni ipyana gwesa Israeli apokigwe.” Ikyo kyo, “Bōsa aba bali mwa Kristi bapokigwe,”

bôsa, u lwítikáno lwa Kyala ulwakibili. Lôli ifindu fyôsa ifi fyabíkigwe unsyûngulu gwa nkyeni gwa Kristi.

<sup>26</sup> Lilino kêtésya i linandi lyá 2. Ilinandi lyá 2 apa mu Kukumbusya 16, “Iputilaga mbuyo ubu une nsalile.” Lilino ugwe kufimbilisígwa ukummwiputa Kyala, Umwene alinkuti, “Mbuyo ubu une nsalile,” komma iki yumo uyungi âsalíle, loli, “iki une nsalile.”

Lilino, linga Kyala âsalíle u buyo, ikyène kikwîsa kwa uswe polelo ukusyâgánia iki Umwène âyobíle ukufwana ni kyène. Kangi ko kûgu ukwène? Une ngulônda ukubwâga ubwène, panongwa yakuti, nubwanaloli, une ngulônda ukummwîpúta Umwène.

Uswe twesa tuli apa, ikilo iki, ukuntufya Umwene. Uswe twitugesye apa ikilo iki, ukuya ba Methodisti, Baptisti, Katolika, Jehovah Witness, Christian Science, na bosa, lôli uswe twësa tukulöndésya ikindukimo.

Uswe tukulonda ukumanya u Bwanaloli. Ili Bangeli lyâybôle, “Umwe mwisakumanyaga u Bwanaloli, kangi u Bwanaloli bwisakubapela umwe bâbûke.”

Umunduyumo, ugwe ukabagila ukumanya iki ugwe kubomba, ugwe utikumanya akabômbélo ka ikyene mpaka ugwe umenye akabômbélo ka ikyene; ugwe utikumanya isyakubomba mpaka ugwe umenye akabômbelo ka ikyene, ndigi. Ugwe kufimbilisigwa ukumanya iki ugwe kubomba na mumo kubombaga ikyene.

<sup>27</sup> Iki kikutunângísa uswe ukuti Kyala ali nu buyo bwa lukomano kuli biputi Bâke, mu buyo bumobwene bumo. Mbuyo bula, bwène, Kyala ikwagana na biputi.

<sup>28</sup> Lilino, ukongelelapo, ubuyo Umwene asalile kuli a biputi Bake, Umwene ayobaga Umwene ikubikaga mu Ngamu Yake. Lilino unko uswe tulondesya môsa nu kwâga, ukukilania mu Lisimbo, kûko ubuyo ubu buliko. Naloliloli, linga Kyala âyobíle Umwène âbagíle ukubíka i Ngamu Yâke mbuyo ubu kûko Umwène âsalíle ukwagana na bându nu kwipûta na bëne... pamo abëne ukummwîputa Umwene, ndigi, ukuti ubwene buli kubuyobumo mu i Bângéli, kabuno ubwene bwâli ku ngililo syôsa.

<sup>29</sup> Kangi u Kyala unkulumba unsitakusanuka akabagíla ukwanduka. Umundu ikusanuka. Loli ugwe ubagile ukubika ubumi bwako pa kilikyosa iki Kyala âyobilemo siku pa kabalilo kalikosa, panongwa yakuti ikyene kyo Bwanaloli. Ikyene kyo Bwanaloli. Panongwa yakuti, ikyo kyo kindu kyene iki une mbagile ukuya nu lusubilo, lyo i Bangeli. Panongwa yakuti, ilisyu lyá mundu lisakutoligwa, loli Kyala yo gwapamwanya.

Ikyinja iki une mbagíle ukumanya fiyopo ukukinda mūmo une nākimenye nkyinja. Ugwe kufimbilisigwa, nugwe, ilisiku lililyosa. Uswe tuli nu mpaka, polelo uswe tukukaba ubumanyi.

Loli Kyala nsitampaka. Umwene nsitampaka. Kangi, pakuya nsitampaka, Umwene akabagila ukukaba ubumanyi. Umwene ali mpelelesye, ukwanda itolo. Ilinogono lililyosa likufimbilisigwa ukuya katikati litalusye.

<sup>30</sup> Kangi mumo Kyala ábombelaga akabalilo kamo, Umwene ikufimbilisigwa bwilanabwila ukubombela injila yila, pamo Umwene abombaga mbusobi akabalilo kako Umwene abombege akabalilo ka kwanda. Linga u nnyāmbála isilemo siku kwa Kyala panongwa ya bupoki, pa lwālo ulu Umwēne álimmwítíke umwēne, ikyene kikufimbilisigwa ukwitikisigwa pa lwalo lulalula akabalilo kalikosa. Uko ko kutalusya. Linga u nnyambala isilemo siku kwa Kyala ku bubumbulusyo Bwakyala, kangi Kyala alimmwitikisye umwene pa lwalo lumo, u nnyambala uyungi ikwisa, Umwene ikufimbilisigwa ukummwitika umwene injila yilayila, pamo Umwene ábombe mbusobi akabalilo kako Umwene álimmwitikisye u nnyambala gwakwanda. Kyala átēndíke u lwālo ulu Umwēne ábagíle ukwakwágánapo nu mündu. Umwēne átēndíke u lwālo iki Umwēne ábagíle ukubōmba, mūmo Umwēne ikubōmbélaga ikyéne, kangi kila kyáli ukwisila mu lilopa lya kang'osi mu ngunda gwa Edeni. Kyala akayamo siku, akabalilo nakamo, ásanwisyemo siku ikyene.

<sup>31</sup> Umwene álinogwine mumo Umwene ikupokaga u mundu. Uswe tugelile umwisyugu ukumanyisyu u nnyambala mu kyene; uswe tugelile ukumang'anyisyu abene, ukugela ukubamanyisyu abene, ukugela ukubapágusya, ukugela ukubomba fyosa ifi ifindu ifingi fya luko ulungi; ukubatwala abene nkati, ukubayuganila abene nkati, ukubōsyela abene nkati, injila yiliyosa ifingi iyi yilipo, ukubatwala abene na bakalata. Loli bakāli bikusyála, yulayula, Kyala ikwagana nu mündu pāsi pa Lilopa llyonesígwe ilya Kang'osi. Lilopa lyaali njila ya Kyala ku bwandilo, kangi Lilopa lyo njila ya Kyala ikilo iki. Ikyene kyo kinunu ukubomba ikwilambilna fyosa ifindu ifi, loli ubupoki bukwisa kwene ukwisila mu Lilopa. Lilopa lyo njila yene iyi Kyala ásalíle ukupoka u mundu, kangi Umwene akabagila ukusanusya ikyene.

<sup>32</sup> Yobu ali ni kindu kilakila. Umwene aamenye ukuti umwene aali ngolofu, panongwa yakuti umwene aabikile i—i likemo ili Kyala aalondigwaga ukufuma ku mwene.

<sup>33</sup> Lilino, unko uswe tulondesye lilino ukukéta iki u buyo ubu buli, kangi u buyo Umwene alinkubika i Ngamu Yake. Uswe tukuyaga pakusyágánia kükó Umwēne ábikile i Ngamu Yake. Polelo, linga uswe tukusyágania iki i Ngamu ya Kyala yili kangi

kūko Umwēne ābīkile Iyēne, polelo uswe tuli nu buyo bwa kwipūtīgwa nakalinga itolo bo uswe tukukyāga ikyo.

Ifindu fyosa ifi, ena, ikyene kyāli nsyungulu gwa findu ifya kwīsa. Ululagilo losa lwa bikilaga-ngani unsyungulu isya findu ifya kwisa.

<sup>34</sup> Itolo bo, u mwēsi go nsyūngūlu gwa lisuba. Ugwene gukubombela mukusitakuyapo kwa lisuba, itolo bo i Kipanga kyo kibagile ukubombela mukusitakuyapo kwa M-w-a-n-u-n-d-u-m-i-a-n-a gwa Kyala. Mukusitakuyapo kwa Mwanundumiana, u Lumuli uluninipo, i Kipanga, abitiki, bikumbombela Kyala kangi ikupa u Lumuli mu kusitakuyapo kwa Mwanundumiana. Lōli akabalilo kāko ilisuba likupānda, umwe mutikukēta u mwēsi kangi mma, panongwa yakuti ilyēne libūkile pāsi. Ikyene kitikulondigwa ulumuli lwake kangi'mma, panongwa yakuti ulwene lukuya lumuli lwake lwakibili, ukufuma ku lisuba. Lilino, bo yu ndume nu nkasi, ilisuba nu mwēsi guyīlile, Kipanga na Kristi.

<sup>35</sup> Lilino uswe tukwaga, ukuti, ifindu ifi ukuya nsyūngūlu gwa Kristi. Ilikemo liliyōsa, nulusekelo, na filifyōsa mu Lwītikáno Ulukūlu, fyabikágä-ngani unsyūngūlu Kristi; itolo bo unsyūngulu gukutika ukukilania ikipālo. Lilino apa po pāpo uswe tukuyaga pakufimbilisígwa ukwāga ubuyo ubatalusye bwa bwipūti, ko kugomokela apa mu Lwītikáno Ulukūlu kūko ikyene kyapēgígwe kangi ukuketa iki ifindu ifi fyāli.

<sup>36</sup> Lilino, akabalilo kako unsyungulu ikwisa ukukilania pa kipālo, ugwe ubagile ukukindanisa kali yo nnyambala, nkikulu, pamo kinyamana, pamo kilikyosa ikyene kibagile ukuya, panongwa yakuti ikyene kikutaga unsyungulu pa kipālo. Kangi bo unsyungulu gula gukuya mpimbapo, unsyungulu ukuya kyakusosyako kyake; kangi kukabagila ukuyako ikyakusosyáko kisita kyakōngánia. Polelo, akabalilo kāko ikyakōngánia kikusegelela ku kyakusosyako, i kyakusosyáko kikumiligwa mōsa ni kyakōngánia. U nsyungulu kangi i—kangi i kyakōngánia kikwisa palikimo, kangi ikyo kyo iki kikupela ikyene polelo i kyakōngánia.

Kangi linga “ifindu fyosa ifyaiyolo,” ili Bangeli lyāyobile, “mu Lwītikáno Ulukūlu, fyāli misyūngulu gwa findu ifi fikwisaga,” kokuti polelo Kristi āli nsyūngulu gwa findu ifi fikwīsa.

<sup>37</sup> Polelo uswe tubagile ukuketa, ukwisila mu fyakwimilila fya Lwītikáno Ulukūlu, kūko Umwene āsalile ukubika i Ngamu Yake, kangi uku...kuli lilino. Lilino, bo u nsyungulu go i...gukukilania i kipālo, une nāybile, kyo kyakusosyáko, ukuya kyakwimilia, popāpo uswe, abīputi, nūswe tubagile ukuketa imisyungulu gya Lwītikáno Ulukulu fikusimilila nkati mu kyakōngania kya Ulupya.

<sup>38</sup> Lilino, isekelo syōsa, amasiku amikemo, ifitēmbe fyōsa, imipiki giligyosa, kilikyosa mu kitēmbe, kilikyōsa kyālimililile Kristi. Fyosa ifyabupi, indagilo syosa, kilikyosa kyaali mu lwmilililo lwa Kristi. Uswe tukindilemo mu kyēne, akabalilo ukufuma pa kabalilo, apa ku kitēmbe.

Polelo uswe tukukéta, ukwisila mu ifi, ukuti ikimanyisyo kilikyosa, kipanga, kangi i kipanga-kipágúke kisókilépo kubutali kunyuma. Ikyēne kikaya na mbubopesanie mma, na panandi. Ikimanyisyo kilikyosa, ikipanga kilikyosa, ikipanga-kipágúke kilikyosa, kilékígwe mōsa. Bukayapo nabumo u buzo kuli ifyene na panandi.

<sup>39</sup> Nakimo kyimililigwe mu Lwítikano Ulukúlu, pamo paliposa mu i Bângéli, ikyo kipanga, lõli ubumobwene bwakufimbilisiga bwa kisonge kya Babeli. Ikyo kyo kindu kyene iki kikwimilila ubumobwene. Panongwa yakuti, ikyene kyāli ukwisila mwa Nimrod, unnyambala umbibi uyu âbukile panja nu kufimbilisa utwisu tosa utunini ukwisa kula mbuyo bumobwene kangi ikisonge ikikulumba iki. Ukwene kwali bwipüti bwa kwiputiputa, ena, loli komma ukwegigwa mu Lisyu lyá Kyala. Popápo apo po pâpo ugwe kukéta ubwipüti bwa kipanga-kipágúke, ubusōnge bwa Babeli, mu Lwítikáno Ulukulu. Iki, ubwipüti ubu bwâli naloliloli bwiputiputi, lõli komma ubwipüti bwa Lisyu lyá Kyala.

<sup>40</sup> Kyala akasala mma ukuyibika i Ngamu Yâke mu kipanga-kipágúke kilikyōsa. Une ngulônda i Lísimbo kuli ikyēne, linga ikyēne kili. Une mmenye abëne bikwiyobela Umwène abombile, lõli Umwène akaya. Umwene akabagila ukubika i Ngamu Yake mmabuyo amingi, panongwa yakuti Umwene áyobile Umwene alinkubika i Ngamu Yake mbuyo bumobwene. Kangi, bula ubuyo bumobwene, kilikyosa kya kipanga-kipágúke kyitu kikulonda ukuyoba abene bo buyo bula, loli ikyene kikindene.

Loli ngimba ko kûgu Umwene abikile i Ngamu Yake?

<sup>41</sup> Lilino, kangi, Umwene, ngimba i Ngamu Yake yo fiki, ikyâkwânda? Uswe twisakufimbilisigwaga uku (Ngamu) ukuyâga iki i Ngamu ya Kyala yili bo uswe tukâli ukukyaga iki ikyene kili Umwene ikubika mu buyo.

Lilino, uswe tukusyâgânia ukuti Umwène âli na mapalo mingi. Umwène ikubilikígwa... Umwène âkoleligwâga "Tâta," aga go mapalo. Kangi Umwène âbilikigwâga "Mwanundumiana," aga go mapalo. Umwène âkoleligwâga "Mbepo Mwikemo," aga go mapalo. Umwène âbilikígwe "Rose ga Sharon," aga go mapalo. "Iligála lyá Kikoga," amapalo, "Ndondwa Yandubunju." "Yehova-yire, Yehova-rafa," ihanova-ibili ingindâne, indundikigwe, ingamu syalutabulo, kangi syôsa sya isyene syâli mapalo. Nasimo sya isyene syâli ngamu.

Loli Umwene ali ni Ngamu.

<sup>42</sup> Akabalilo kako Umwene ālyagéne na Mōse, Umwene akāli ni Ngamu tāsi, kangi Umwene ālimbulile Mōse, “UNE YONE UYU UNE YONE.” Kangi akabalilo kako uswe tukumbona Yeso pa kisu, ikuyoba mu Bahiburi untu gwa 6... Une ngusuma uluhobokelo lwinu, Mwikemo Yohani untu gwa 6. Umwene alinkuti, “UNE YONE UYU UNE YONE.”

Abene balinkuti, “Fiki, Ugwe gwe Nnyambala komma ukukinda ifyinja malongo mahano mbukusi, kangi kuyoba ukuti Ugwe ‘umbwene Abraham’?”

<sup>43</sup> Umwene alinkuti, “Bo Abraham akāli, UNE YONE.” Kangi “UNE YONE” yo Yuyo, ndusingi ulwamoto, i Mbanda ya Moto iyi yáli pa lusingi ulupye mmasiku ga Mōse, u “UNE YONE YO UNE.”

<sup>44</sup> Kangi lilino uswe tukusyāgánia ukuti Yeso āyobíle, yópe, “Une nísile mu Ngamu ya Tāta Gwāngu, kangi umwe mukalinyāmbilíle Une mma.” Polelo, i Ngamu ya Tāta yikufimbilisígwa ukuya Yeso. Uko ko kutalusya. I Ngamu ya Tāta yo Yeso, panongwa yakuti Yeso āyobíle lúlo. “Une ngupimba i Ngamu ya Tāta Gwāngu. Une ngwīsa mu Ngamu ya Tāta Gwāngu, kangi umwe mukalinyāmbilíle Une mma.” Polelo, i Ngamu Yāke áli Yeso.

Kangi Gabriel alinkunkolela Umwene Yeso, abasololi balinkunkolela Umwene Yeso, kangi Umwene aali nalolololi Yeso. Bo bukāli ubupapigwe Bwake, yope nu nsololi umwikemo alinkölile i Ngamu Yake *Immanueli*, uyu yo, “Kyala na uswe.” Polelo, “Kyala abonike pabwelu mu mbili, ukuti asoosyemo imbibi sya nkisu,” kangi, mukubōmba lúla, Umwēne āpegígwe i Ngamu ya Yeso. Popāpo, Yeso yo Ngamu.

Kangi i Ngamu yābikígwé mwa Nyāmbála; komma i kipanga, komma ikipaguko, komma ikimanyisyo, lōli u Nyāmbála! Umwene āsalíle ukubíka i Ngamu Yake mwa Yeso Kristi. Lilino uswe tukusyāgánia ukuti polelo Umwēne ikwīsa ukuya buyo bwa bwīpúti bwa Kyala, kūko ugwe kummwīpúta Umwēne.

<sup>45</sup> Bo Umwēne akāli nukupāpígwá, i Ngamu Yāke yākoleligwágá Yeso. Ikyēne kyāli kyākulöndígwa fiyo, ikyēne kyāpēgígwe kwa māma Gwāke ukwisila mu Gwāndúmi Gabrieli, ukuti i Ngamu Yake yikukoleligwaga “Yeso, Mwanundumiana gwa Kyala,” iki Umwene aali.

<sup>46</sup> Apo uswe tulinakyo ikyēne, polelo. Iki kyo ikyēne, kyēne. Ikyēne kili, kuli Umwēne mwēne ntiga, ubuyo bwa Kyala ubusalígwá ga bwipúti. Ubu yo bwa Kyala, busaligwe. Kyala āsalile ukwagana nu mundu; akali nkipanga, komma mu kipanga-kipaguке, komma mu kimanyisyo, lolí mwa Kristi. Ubo bo buyo ubu Kyala isakwagana nu nnyambala, kangi umwene abagíle ukummwigputa Kyala, ali mwa Kristi. Ubo bo buyo bwene. Kali ugwe uli gwa Methodisti, Baptisti, Katolika,

Protestanti, kilikyosa iki ugwe ubagile ukuya, bulipo ubuyo bumobwene itolo ubu ugwe ubagile nubutalusye ukummwiputa Kyala, ubo bo buli mwa Kristi.

Baroma 8:1, ãyobíle, “Polelo lilino bukayapo nabumo ubutobesye kwa bene aba bali mwa Kristi Yeso, aba batikwenda ukukongesya umbili’mma, loli ukufuma pa Mbepo.” Iyo yo Nongwainunu.

<sup>47</sup> Uswe tubagile ukukindana pa fimanyisyo. Uswe tubagile ukukindana pa ifimanyisyo ifitendéka-nu-mundu. Ugwe ubagile ukubuka ku kipanga kya Methodisti, ugwe kufimbilisigwa ukuya gwa Methodisti; u Baptisti, gwa Baptisti; u Katolika, u n’Katolika. Lõli akabalilo kâko ugwe kôsigwa mwa Kristi, nukwisa ukuya mbakasya ya Mbili Gwake, bukayapo nubukindane nabumo. Ifibumba pakati pa kiyabo iki kilepulígwe pâsi kangi ugwe uli mwâbûke, panongwa yakuti ugwe uli mwa Kristi Yeso. Kangi ugwe kummwiputa Kyala mwa Mbepo kangi mu Bwânaloli akabalilo kâko ugwe uli mwa Kristi Yeso. Ulwene lo lubatiko lwa Kyala kuli ugwe ukummwiputa Umwene mwa Kristi Yeso.

<sup>48</sup> Lilino, nakimo ikipângä ikipâguke kibagile ukwiyobela iki, nakimo na kimokyene kibagile ukwiyobela ikyo. Ngimba umwe muli bakifu bulebule ukutendeka isyakwiyobela bo isyo? Ukubomba ikindu bo ikyo kubagile ukuya mbepo ya ndwananakristi, kukuyaga kwegako ukufuma kwa Kristi; ukwegako ukufumu ku Mwene. Ugwe ukabagile ukubomba ikyo. Kristi yo buyo bwêne ubu Kyala ikwagana na bíputi.

<sup>49</sup> Abene bikuyoba, umwisyugu. Une ndinabo abandu bikumbula une. Unnyambala álingõlile une pakaya patali mma, mu Beaumont, Texas. Umwene alinkuti, “Tata Branham, linga ingamu yako yikaya pa buku gwitu gwa kipanga, ugwe ukabagila ukubuka ku Mwanya.” Ngimba umwe mubagile ukwinogonamo isya ikyo? Komma umwe ukwitika ikindu bo ikyo. Abene bikwinogona ugwe kufimbilisigwa ukuya gwa kipanga kimo kila pamo ugwe ukabagila ukubuka ku Mwanya. Ikkyo kyo kisobi. Ukwitika ikkyo, yo ndwananakristi. Une nguyoba iki: Linga ugwe kwitika mu mbepo gwa luko ulu, ugwe uyõngile. Ikkyo kyo kimanyilo ikinunu ugwe uyõngile, panongwa yakuti ikyène kikusôsyápo ukufuma ku iki Kyala ábõmbile. Kyala akâbikilémo siku i Ngamu Yâke mu kipanga kilikyosa. Umwene ákibikile Iyene mu Mwanundumiana Gwake, Kristi Yeso, akabalilo kako Umwene nu Mwanundumiana Gwake alinkuya Yumoywene. Ubo bo buyo bwabwanaloli bwa lwíputo. Nalumo ulwalo lwâlyâligwe, nalimo ilyalabwe ilingi.

Pa Kristi, Ibwe ilikafu, une ngwima;  
Ifisu fyosa fyo misanga yakwibila.

Ifipanga-fipâguke fisakubongotoka nu kugwa, ifikolo fisakukindaga, lõli Umwene isakusyâlaga bwilanabwila.

Nabumo ubuyo ubungi ubu unnyambala abagiile ukubwaga, ukummwiputa Kyala, būbo Kyala isakuyobaga ukugomokela ku mwene, kisita buyo loli mwa Kristi Yeso. Ubo bo buyo bwēne, u buyo bwēne ubu Kyala āsalile ukubīka i Ngamu Yāke, kangi ubuyo bwēne ubu Umwēne ikwagana nu mündu, ukummwīpūta. Ugwe uyōngile, ukwītīka kalikōsa akangi.

<sup>50</sup> Kētēsyā, syosa ihano-na-bili isekelo sysa kiYuda syakyungīgwe mu buyo bumobwene. Abene bakakyungilemo ulusekelo lumo *apa* kuli ba Methodisti, kangi lumo ukukilania *apa* kuli aba Baptisti, lumo ukukilania *kula* kuli ba Presbeteri, lumo kunyuma *apa* kuli ba Katolika, kangi lumo kuli ba Protestant. Syosa ihano-na-ibili isekelo syakyungigwe mbuyo bulabula.

<sup>51</sup> Ikyene kyo kyakwimilila ikimogi fiyo apa. Uswe tubūkīle itolo ukukīnda mu Ngulilo sysa Kipanga Ihano-na-ibili, ukunāngisyāga ukuti Kyala ikukyūnga i Ngulilo sysa Kipanga Ihano-na-ibili mu Lisyu, kabuno i ngulilo yiliyosa ya kipanga yilinkutwala ikiyabo kya Lisyu, kangi akabalilo kako abene batwēle ikyene kangi abene balubwene u Lumuli.

Itolo bo bandu aba ku bwandilo basyāgénie ukōsysa mu Ngamu ya Yeso. Ngimba abēne bābōmbile fiki? Abēne bātēndīke ikipanga-kipāgūke ukufuma ku kyēne, kangi ikyēne kilinkufwa palapala pala. Polelo Kyala alinkwenda palapala panja ukubuka mwa munduyumo uyungi. Umwene atisakwitugala mu kimo mwa fimanyisyo fila ni nyitikisanio. Umwēne akaya nakyo nakimo ikyākubōmba ni kyēne. Kikayapo nakimo ikiniongasigwe ukufwana na Kyala. I Lisyu lyā Kyala lyo liikemo, lisitakubwapulīgwa. Kristi yo buyo bwa Kyala ubwapakati ubwakwiputa. Umwene yo Kyala.

<sup>52</sup> Syosa isekelo ihano-na-ibili sikufimbilisigwa mu ubu ubuyo bumobwene. Ugwe ukābagīle ukukyunga u lusekelo mbuyo ubungi bulibosa. Loli isyene sihano-na-ibili, ubuyo... Isekelo ihano-na-ibili isya kyinja sikufimbilisigwa ukukyūngīgwa mbuyo bumobwene. Polelo, i Ngulilo sysa Kipanga Ihano-nasibili syābagisenie ukwisa ukufuma ku buyo bumo, yula áli Kristi ikuyoba mu Ngulilo sysa sysa Fipanga Fihano-na-fibili. Uko ko katikati kutalusya. Kyakwimilila, ikyā Ngulilo sysa Kipanga Ihano-na-sibili, loli abene batendīke ifipanga-fipāgūke ukufuma ku kyene.

<sup>53</sup> Lilino unko uswe tukete ikyakwimilila ikingi akabalilo kōsa uswe tuli mula apa, ikyo kyo, kyakwimilila kya pāsa, kyabikile-ngāni unsyungūlu Yeso. Uswe tukukētēsyā apa ilikemo lyā lilopa, ukwisila mu bufwe. Ilikemo lyā lilopa lyāli buyo ubu bwābikīle-ngāni unsyungulu Kristi. Ngimba ikipanga-kipāgūke kibagile ukusōka ililopa; ngimba gwabagile ugwe ukwinogona isya kipāngā kikusōka ililopa, ukusōka ililopa kwakipanga-kipāgūke? Naloliloli umma. Ikyene kikwegela

ililopa, ukusök' ililopa ukufuma ku bumi. Kangi, ubumi bula, apa Yeso ikwisa mbubonekelo ukwisila mwa kang'osi. U kang'osi äli kyakwimilila kya Kristi, kangi kyabikaga-ngäni unsyungulu Kristi, panongwa yakuti Umwene aali "Kang'osi gwa Kyala," uyu Yohani alinkumbonesya, "uyu ikwegamo ubutulwanongwa bwa nkisu." Uswe tukummwaga Yeso ikwisa mbubonekelo, apa mu Kusöka unto gwa 12.

<sup>54</sup> Kêtésya, ubwène bwâli buyo bwène u bufwe bukâbagile ukutika. Akabalilo kako ubufwe bwâli kifuki ukutika ikisu, bwafimbilisigwaga ukuyapo ubuyo ubusimikisyé; bosa ukufuma pasi pa iki alinkufwa. Ubuyo bumobwene itolo! Lilino, ikyene kikâsanusyága iyene yâli nyümba yimoyene; lôli bwâlipo ubuyo bumobwene, uko ko kûko a kang'osi kagogigwaga. Kuko ililopa lyâ kang'osi lyaali, ugwandumi gwa bufwe akaabagile ukutika, panongwa yakuti ubwene bwaali buyo bumobwene ubu Kyala aabikile Ingamu Yake. Kangi a kang'osi kâpîgw'ingamu kunyuma kula mbwandilo a kang'osi. Ketesya, ubwene bwâli bo bumobwene u buyo ubwene bukâbagila ukutika.

<sup>55</sup> Kangi lilino kilakila kiyâlile umwisyugu. Bulipo bwene ubuyo bumobwene ubu ubufwe bwamwambepo bukabagila ukutika, ilyo lyo Lisyu. Ubufwe bukutoligwa ukutika i Lisyu, panongwa yakuti Ilyene lyo Lisyu lyâ Kyala ilyabumi.

Loli akabalilo kako ugwe kubika ifimanyisyo ni Kyene, i Lisyu likusöka panja ku Lyëne. Ilyene lisakwipâgula ngati misi ukufuma ku nyëmba. Ugwe ukabagila ukufulugania ikyene palikimo. Polelo, umwe muketile, akabalilo kako ikimanyisyo kikwisa mu kipanga-kipágûke, abene bosa bikubuka ukukonga i kimanyisyo; kangi i Lisyu likukúfwa panja, kangi likubuka pa yumo nu mundu yumo uyungi kangi ukwibâlania Ilyene kangi. Likupimba pala ubwengo, bo Ilyene likubûka ukufuma ku bwitikisigwe, ulukemesigwe, lôsyo lwa Mbepo Mwikemo, kangi panja mu Luseke! Ngimba umwe mukukëta injila iyi Kyala alyëndile? Ukutwala i Ngamu Yake, akabalilo kosa, palapala pâsi pa njila yilayila, panongwa yakuti Umwene yo Lisyu.

Kêtésya, Ikyêne kikabagila ukufwa. I Lisyu lyâ Bûmi likabagila ukufwa.

<sup>56</sup> Kêtésya mûmo kipelelesye, lilino. U gwandumi gwabufwe akâkanisigwe mma ukutika abandu abakulumba abamahala aba Igupti. Ubwene bukâkanisigwe ukutika ifisu fyâke ifikemesigwe, imiyumba gyâke imikulumba, aba farao bake. Pamo, abapûti ba kîsu, u gwândumi akâkânisigwe ukutíka. Ubwene bwabagile ukutika inyumba yiliyosa, ubuyo bulibosa, aligwesa, loli ubwene bukabagile ukutika kuko kang'osi aali.

Ubufwe bukabagila ukutika kûko ubuyo ubu ubupîgwe bwa Kyala buli, kangi ubo bo buli mwa Kang'osi.

<sup>57</sup> Kêtésya, komma bope bwâli i...umwene âkânisigwe ukutika Israeli pamo abaputi ba kiHuburi bâke, kangi, pamo

kilikyosa kya fipanga-fipágúke fyábo. Fyosa fibagíle ukuya mu buyo bwa Kyala, ubupélígwe, pamo u bufwe bwatikíle.

<sup>58</sup> Kipanga, kulikosa ugwe uliko, iki ugwe uliko, kikumbela une ukuya bukindane nabumo. Loli, kilipo ikindu kimokyene ugwe kufimbilisigwa ukumanya, ugwe kufimbilisigwa ukuya mwa Kristi pamo ugwe uli mfwe. Ugwe ukabagila ukwitugasya panja pa Mwene. Ikipanga kyako kibagile ukuya kinunu mosa, ukuya nyumba; ubulilanisi bwako bubagile ukuya kanunu mosa, ukuya nnyambala. Lôli akabalilo kâko ugwe kupíka u Mbili, i Lilopa, i Lisyu lya Yeso Kristi, ugwe uli mfwe iminiti ugwe kubomba ikyene. Ubwéne bo buyo bwa Kyala busalígwá ubwa bwípúti. Apo po pâpo i Ngamu Yâke yili, katikati. Apo po pâpo Umwéne ásalíle ukubíka i Ngamu Yâke; komma mu kipanga, lôli mwa Mwanundumiana, Yeso Kristi.

<sup>59</sup> Kêtésya, ubuponesigwe bwalambalele mwene mu buyo bwa kusála Kwâke, mwa kang'osi Gwâke, kangi mu ngamu ya kang'osi.

<sup>60</sup> Kêtésya, ikyéne kyâli “kinyâmbálá” kang'osi, u umwéne, komma umwéne unkikúlu. Komma i kipanga, umwéne; lôli i Ngamu Yâke, komma ingamu yâke. Kûko Umwéne áyágá pakwágána na bându bakâli mu ngamu yâke, lôli mu Ngamu Yâke, Umwéne, u Kang'osi!

<sup>61</sup> Lilino uswe tukuyoba, “Ikipanga, ikipanga ikikulumba, umwene abombile *iki* kangi umwene abombile *ikyo*. Umwéne akindilemo mu mbepo. Uswe tubéle mbwingi bwa bandu. Uswe tuli mu mbalilo ingulumba. Uswe twe kipanga ikyamaka. Umwene yo kindu ikikulumba.”

Loli Kyala akayobilemo siku kalikosa isya umwene unkikulu. Umwene alinkuti, “Umwene.” “Umwene,” bo buyo, u Kang'osi, komma i kipanga. Komma ingamu yâke unkikulu, lôli i Ngamu Yâke. Umwéne akâbíkile ingamu yâke unkikulu kulikôsa. Umwéne ábíkile i Ngamu Yâke mu “Mwéne”!

Fyôbene, “Twesa uswe tukufimbilisigwa ukubomba, pamo i lisyu pamo mbombo, uswe tukufimbilisigwa ukubomba ikyene kyosa mu Ngamu ya Yeso Kristi.” Linga uswe tukwípúta, uswe tukufimbilisígwá ukwíputíla mu Ngamu ya Yeso. Linga uswe tukusúmila ubusúme, uswe tukufimbilisígwá ukusuma mu Ngamu ya Yeso. Linga uswe tukwenda, uswe tukwenda mu Ngamu ya Yeso. Linga uswe tukuyoba, uswe tukuyoba mu Ngamu ya Yeso. Linga uswe tukôsya, uswe tukufimbilisigwa ukôsya mu Ngamu ya Yeso Kristi. Kabuno, “Fyosa ifi uswe tukubomba mu lisyu pamo mu mbombo, bomba ikyene mu Ngamu ya Yeso Kristi.”

<sup>62</sup> Umwinitu yumo áyobíle kwa une akabalilo kamo, ukuyobesania ikyo, umwéne alinkuti, “Nkundwe Branham, unkasi gwângu, une ndiku...” Umwene alinkuti, “Umwene, ingamu yake yo *Gwakuti-na-gwakuti*.” Umwene yo ndumbilili,

abagile ukwitugasya apa lilino. Kangi umwene alinkuti, “Unkasi gwangu,” alinkuti, “umwene unkikulu ali ni ngamu yangu.” Une nguyobaga itolo *Jones*, panongwa yakuti ikyene kikāli *Jones*. Umwene alinkuti, “Lilino, umwene unkikulu atikufimbilisigwa ukusumuka mmwanya ulubunju lulilosa, ukwega umweyo nukuyoba, ‘Lilino une nisakupyāgíla ikipalo mu ngamu ya Jones, kangi une ngusonelela imyenda mu ngamu ya Jones.’” Umwene alinkuti, “Une ndikwinogona ugwe kufimbilisigwa ukuköléla ingamu yiliyosa na panandi.”

Une ndinkuti, “Une ngwitika ugwe kulondigwa.” Uko ko kutalusya.

Kangi umwene alinkuti, “Ena, fiki? Umwene atikufimbilisigwa ukuyoba iyene. Kilikyosa iki umwene ikubomba kili mu ngamu ya Jones, ukwanda itolo.”

<sup>63</sup> Une ndinkuti, “Löli ugwe ukälyéndilémo siku pāsi pa lukindi nukuntwála umwène, nukuyoba, ‘Isaga kindililága, Jones.’ Umwène äfimbilisigwága ukwisa, ikyákhwanda, ukwisila mu lusekelo, u lusekelo Iwa bwégi, ‘Jones.’ Linga umwène akäbömbíle, umwe mukwitügála mu bulogwe. Kangi linga umwe mösígwe mu njila yiliyösa löli mu Ngamu ya Yeso Kristi, ulwene lo lösyo ulwa bulogwe, ulu lutikwágígwa mu i Bängéli.”

Polelo, “Iki ugwe kubomba mu lisyu na mumbombo, bomba ikyene mu Ngamu ya Yeso.” Ukufuma apo, iki ugwe kubomba! Loli ikyakwanda, ugwe gwisile ukuya mu Ngamu Yake.

<sup>64</sup> Balipo abakíkúlu banunu bīngi nkiyümbo iki ikilo iki, abanunu, abakíkúlu abasübilígwa; löli alipo yumoywene Nka. William Branham. Umwene yo yumo ikubuka ku kāya na une. Umwene yo yuyo uyu yo nkasi gwangu.

<sup>65</sup> Balipo abandu abanunu nkisu, ifipanga ifinunu; loli alipo u Nka. Yeso Kristi, kangi uyu yo uyu Umwene ikwisila. Kula ko kūko i Ngamu Yake yilämbaléle. Apo po pāpo u bwípúti Bwâke buli, mwa Mwène-unkikulu nu Mwène-unkikulu ntiga. Ikyo kyo kyabwananaloli. O, ena, nkulumba. Uswe tukwaga ikyo ukuya kyabwananaloli.

<sup>66</sup> Lilino, fyöbéné, uswe, “Fyosa uswe tukubomba mu lisyu pamo mu mbombo, uswe tukubomba ikyene mu Ngamu ya Yeso Kristi.”

“Yikayapo nayimo i ngamu iyingi yipëgígwe pāsi pa Kumwanya panongwa ya bupoki, löli i Ngamu ya Yeso Kristi.” Imbombo, unto gwa 2, ikuyoba ukuti, “Kabuno ikyene kikufumusigwa kwa umwe...” “Yikayapo nayimo i ngamu iyingi yipëgígwe pāsi pa ku Mwânya kûko u mündu abagile ukupokígwa, mwène mu Ngamu ya Yeso Kristi.” Ameni. Une ngusubila umwe mukupilikisyia ikyene. I Ngamu ya Yeso Kristi, kilikyosa . . .

Kwapamwanya-fiyo Kumwanya kupīgw'ingamu Umwene, "Kyosa ikikolo mu Mwanya kupīgw'ingamu Yeso," i Bāngéli lyāyobile, "kanhi kyosa ikikolo pa kisu kya pasi kipīgw'ingamu Yeso." Popāpo iyo yo insaligwa-na-Kyala i Ngamu kuko Umwene abikile Iyene. Ubo bo buyo Bwake ubwa bwīputi, buli mwa Yeso Kristi. Lilino, uswe tumenye ikyo ukuya bo ulo, nabumo ubuyo ubungi uwakwiputa loli mwa Umwene.

<sup>67</sup> "Yikayapo nayimo ingamu iyingi pasi pa Kumwanya yipēgīgwe pakati pa mündu, kükö abēne bikufimbilisígwa ukupokigwa." Ingamu Yāke yo Ngamu ya Kyala ya butabulo. Kyala ali ni ngamu ya kuloleligwa Yehova-yire, Yehova-rapha. *Yehova-yire*, "u Ntwa ikuhobokela imbibi syako syosa." *Yehova-rapha*, "u Ntwa ikubumbulusya imbungo syako syosa." Umwēne āli na mapalo mingi. Lōli Umwēne alinayo i Ngamu yimoyene iya butabulo, ikyo kyo kili ku luko lwa bündu, kangi iyo yo Ngamu ya "Yeso." Iyo yo Ngamu Yāke, Umwēne āsalilé ukubīka. Ngimba Umwene abikile Iyene kugu? Umwene alinkubika Ikyene mwa Kristi.

<sup>68</sup> Syosa isingi ingamu sya kipanga, ifimanyisyo, amapalo, bo bufwe ukusubila ifyene. Umwe mukusübila i kipanga kya Methodisti ukubatwala umwe ku Mwanya, umwe mutagigwe. Linga umwe mukusübila aba kiPentekosti, ikipanga kya Pentekosti ukukukwēga ugwe ku Mwanya, umwe muyōngile. Kangi aba Baptisti, Luteri, Presbeteri, Katolika, ikipanga kilikyosa ikingi; umwe mukusubila ingamu syabo, pamo amapalo gabu, pamo ikimanyisyo kyabo, umwe mutagigwe.

Panongwa yakuti, ugwe ukabagila nukwiputa mpaka ukwanda ugwe kwisa mbuyo bwa kwiputa. Ameni. Ubo bo buyo bwēne Kyala ikwagana nu mwiputi, bo buyo Umwēne āsalilé ukubīka i Ngamu Yāke. Bosa ubungi, umwe mukusübila mu bēne, umwe mwisakufwa. Umwēne yōpe . . .

<sup>69</sup> Ugungi unsyūngulu gwa Yeso apa, une nāngw'alilé pāsi, i Lisimbo. Kangi, Umwēne-Umwēne ikubīkila ngāni unsyungulu apa, "Umwēne ikufimbilisígwa ukuya kisita kasolo." Ubuyo Umwene ikubika i Ngamu Yake, u kang'osi uyu abagile ukuya kisita kasolo.

Lilino, kyo kipanga-kipāguke pamo kipanganio kiliku ubagile ugwe ukukisomekako iki; ikipanga kiliku, Katolika, Protectanti, kiJuda, kilikyosa ikyene kili? Kiliku ikipanganio, ikipanga-kipāguke, ubagile ugwe ukusomekako kila, "kisita kasolo pa kyene"? Ikyene kyo kyosa kipīkīgwe, kangi kikānigwe!

Loli bulipo ubuyo! Aleluya! Ubuyo bula buli mwa Yeso Kristi. Kakayapo na kasolo pa Mwene. Bukayamo nu busobi mwa Umwene.

Ugwe ukabagila ukusomeka iki. Bosa abandu aba bābo bikugela ukubomba bo ulo, bikuyoba ikipanga kyabo kyo kisita

busobi kangi fyosa *ifi*. Ikyene kyo kyakinyanyasi, babongotola-Lisyu, bagana, sinda bafwe, Laodikiya, ikimanyisyo, lõli ikyene kikaya Bwanaloli mma. Loli yópe Pilato mwene, undugu Gwake, alinkuti, “Une mbagile ukubwaga nabumo ubusobi mwa Mwene.” Gwake undugu Mwene alinkuyoba bukalimo nu busobi mwa Umwene. Ugwe ukabagila ukusomeka ubutulwanongwa bulibosa pa Umwene.

<sup>70</sup> Umwene alinkuyoba ku baputi ba masiku Gake, “Yo ani gwa umwe abagile ukunstaka Une panongwa ya butulwanongwa? Ywani abagile ukunnangisya Une ukuti Une ne ntulanongwa?”

Mbula une ikipanga kimokyene iki kibagile ukuyoba abene babombilemo siku ikindu kimo ikisobi. Nubwanaloli-ndumbula, akayapo nayumo gwa bëne, kifuki, loli iki kigogile nukubomba kilikyosa iki kilipo pa kalindala ukubomba, kifuki. Polelo pope bikwikolela bene... Polelo ubwene bukaya buyo bwa Kyala ubwa kwiputa, mu kimanyisyo kilikyosa pamo ikipaguko.

<sup>71</sup> Binangu, une ndikulonda ukufulasya ubwipilike, loli une ndininongwa pa Ndumi yimo, kangi, i Ndumi yila yili, “Sókamo ukufuma nkinyanyasi iki!” Kangi linga une ngukulalusya ugwe ukuti usokemo, ko kugu Une ngukulyegága ugwe? Mbagile une ukubegela umwe ku Branham Tabernacle? Ikyene kyo bo bwingi bwa busobi bo kilikyosa kya fyosa ifyene.

Lõli bulipo ubuyo bumobwëne ntiga une mbagile ukukwëga ugwe, kûko ugwe uponesígwe kangi ukyüngigwe lõsa ukufuma ku bufwe, ikyo kyo mu buyo bwa Yeso Kristi, ubuyo bwa Kyala bwa ubwipúti. Apo po bulipo ubuyo une ngubatwâla umwe, ikilo iki, kûko Kyala âbikíle i Ngamu Yâke. Kuko Umwene aafingile Umwene ikwaganaga nu mundu aligwesa uyu ikwisa nkati mula, Umwene abagile ukummwiputa nu mwene nu lusekelo nu mwene, ubo bo buli mwa Kristi; komma nkipanga, umma ikipanga.

Loli, mwa Kristi, Umwene yo Nyumba ya Kyala. Umwene bo buyo ubu Kyala âlisilemo, Mwene, nukwitugasya mwa Mwene. “Uyu yo Mwanundumiana Gwangu unganigwa, mwa Uyu Une ngwiyela ukwitugasyamo.” Apo po pâpo Kyala âlitugesye, âtwéle i Ngamu Yâke nukuyibika Iyène pâpo, Yeso Kristi. Polelo, i Ngamu Yâke yâbikigwe mu Nnyâmbâla, u Mwanundumiana Gwâke, Yeso Kristi, mu iki Umwène âlitûgésye Mwëne, kangi mu Nyumba yila.

Kûko, mu kwimilila, u gwaiyolo Yerusalem, isekelo isyaiyolo, i tempeli yaiyolo, fyâli kyakwimilila; akabalilo kako ilyôsi likwisa nkati, ilisiku ili ingalaba yalingile nkati, iya lwitikano, nukwitugasya pâsi, kangi a Masyu ga Kyala gapilikigwemo ukufuma ku kyene.

Mo mumo a Masyu ga Kyala gapilikigwemo, ukwisa mu Nyumba, Yeso Kristi; iki, u Lukulu (kipeligwa) Iwâli kyakwimilila kangi nsyungulu gwa Ulupya. Kangi akabalilo

kako Umwene ikwisa mwa Kristi, Umwene alinkuti, “Uyu yo Mwanundumiana Gwangu unganigwa, mwa Yuyo Une ngwiyelya ukwitugasyamo. Kangi Une nisakusala ubuyu kūko Une nisakubīka i Ngamu Yangu, kangi kūko Une nisakwagana nu mündu, kangi kūko Une nisakwiputilako.” Kyala āsalilé ubuyo; komma mu kipanga-kipāgúke nakimo, lōli mwa Yeso Kristi. Ena, nkulumba.

<sup>72</sup> Umwene abagile yope nukuya “kisita kasolo,” mumo une njobiile. Nakimo ikipaguko kibagile ukwiyobela ikyo. Abene bikubomba; abene bo ndwanananakristi.

<sup>73</sup> Lilino uswe tukusyāgánia apa, kētésya unsyūngulu Gwāke kangi. U—u kang’osi ikukyungígwā mmwanya. Lilino, iki kikwāgígwa mu Ukusōka 12, linga ugwe kusimba ikyéne pāsi, Ukusōka 12:3 ukufika 6. U kang’osi ikufimbilisigwa ukukyungigwa pala ku masiku mana, ukugeligwa, ukuketa linga akene kākuwfana ukubuka ku likemo tāsi. Kabagile ukwegigwa, ukugeligwa ukwandisya ku kwandisya, ku masiku mana, ukuketa linga kalipo akasolo pa kene, ukuketa linga bulipo ububine bulibōsa mu kyéne, kēta linga kalipo kalikōsa akasóbi na kang’osi. Akēne kakufimbilisígwa ukukyungigwa amasiku mana.

<sup>74</sup> Lilino kētésya. Mwe bambo ba umwe mubagíle ukwinogonela kala kālì kayabo kanini, kāgogigwe pa lya kalongo-na-mana. Lōli, umwe mukukumbukíla, abēne balinkwēga kang’osi pa lisiku lya kalongo ilya mwesi, nukugoga akēne pa lisiku lya kalongo-na-mana ilya mwesi, muketile, aka kakyungigwe ku masiku manax.

<sup>75</sup> Lilino, Yeso, i Ngamu ya Kyala, Kang’osi, abukile mu Yerusalemu kangi nasiku akalisilemo panja kangi mpaka ukufuma pa bufwe Bwake, ukusyiligrwa, nu busyüke. Umwene ākyūngígwe pāsi pa balondesyabusobi ku masiku mana kangi ikilo sina. Mumo mbupelelesye u Kang’osi yula alimilile, ākyūngígwe ku masiku mana. Apo po pāpo Pilato alinkuti, “Une mbagile ukwaga nabumo ubusobi mwa Umwene.”

<sup>76</sup> Ugungi usyungulu gwa Umwene, nalimo ilifupa kyabagile ukukonyoligwa mwa Umwene, iki kyo kyāli kipelelesye, akabalilo kako abene balinkusita. Ukugoga kwa likemo, abene balinkutoligwa ukubongotola ikifupa. Linga ikyene kyāli, ikyene kyapikigwága. Kangi abene batalile biyāndile i nyondo ukukonyola ififupa mmalundi ga Kristi, akabalilo kako abene balinkuti, “Umwene yo atalile afwile.” Abene batobwiile ulubafu Lwake nukwaga Ililopa na misi.

<sup>77</sup> Kētésya kangi ikindu ikingi ikikulumba apa. Une ngabagila ukukisania ikyene, panongwa yakuti Umwene imililaga mu fyabupi, ikyabupi kya bufu.

Une ngukumbukila akabalilo kamo abene bāli ni sukulu, mu i Bāngéli, yakoleligwaga i sukulu ya basololi, kangi iyene

yāli sukulu naloli. Kangi uswe tukusyāgánia ukuti Eliya ābükíle kula ku sukulu ilisiku limo, kangi abēne balinkuti, “Uswe...” Abēne bälinsumile umwēne ukusökápo, balinkuti, “Akabalilo kāko ugwe uli ukusyüngutila apa, ifindu fikuya figolofu fiyo.” Popāpo abēne bälöndága umwēne ukusökápo.

Kangi abene balinkubuka ukwakummwega umwene ifindu fyakulya. Kangi ikipambo kya batupi kilinkuuka panja, pamo abasololi, ukwakwega imbange simo, ukutendekela ikyakulya ku mwene. Kangi akabalilo kako abene bābomble, abene balinkwibungana ubukulumba ubufwale-fifunga bwa abene; kangi akabalilo kako abene bikugomokela kunyuma, ifyene fyali mbange sya ndisu, ugu gwāli mwāfi, kangi abene balinkutāgile isyene mu ndeko. Kangi indeko silinkwanda ukukina, kangi abene, umunduyumo, alinkuyoba, “Aheli, bulimo ubufwe mu ndeko. Lilino uswe tukabagile nu kulya.”

Kangi Eliya alinkuyoba, “Ndwalila une ulukufi lwa mmaboko lwa bufu.” Kangi umwene alinkwega u bufu nukusopela ubwene mu ndeko, kangi alinkuti, “Ily. Indeko yibumbulusigwe.”

<sup>78</sup> Ikyabupi kya bufu kyāli Kristi. Ifisyelo filifyosa fyafimbilisigwaga ukubatikigwa lulalula, kangi akambakasya kalikosa ka bufu kabagisenie ukuya ukusyegwa lulalula, ukuya kyabupi kya bufu. Ukunāngisa ukuti Umwene yo Mbumbulusi. Umwene ikwimilambuyo, kangi ikusōsyápo u bufwe, kangi ikubika u Bumi; mu ndagílo sibili. Aleluya! Kūko u bufwe buli, u buyo bumobwene; akabalilo kako Kristi ikwisamo, u Bumi bukwingila. Umwene yo yuyo mmayolo, umwisyugu, na bwilanabwila. Kangi kūko bwāliko ubufwe, kula kulinkuya Bumi, panongwa yakuti Kristi ātwāligwe mula, ikyabupi kya bufu.

<sup>79</sup> Kyo kimanyisyo ikikulumba nki ukuti ifindu ifi fyābagíle ukuya linga uswe tukwega akabalilo ukufisasulania ifyēne mōsa! Lilino kētésya, nalimo ni lisyu limolyene lya misyüngulu likutoligwa. Nalimo ni lisyu limolyene lyātolígwemo siku, ilya nsyüngulu. Kilikyosa kyalyimililige nubupelelesye.

Umwene yo buyo bwa Kyala ubusungulígwé ubwa bwīpúti, kangi i Ngamu ya Kyala yipégígwé ku Mwēne. Umwene yo buyo bwa Kyala ubwa bwīputi, kangi i Ngamu ya Kyala yipiegigwe ku Mwene. Umwene yo Lisyu lya Kyala, kangi Umwene yo Ngamu ya Kyala. Umwene yo fyosa-fibili i Lisyu lya Kyala kangi i Ngamu ya Kyala. “Umwene āli Lisyu lipeligwe ukuya mbili.” Umwene aali Lisyu lya Kyala, Kang’osi gwa Kyala, Ngamu ya Kyala, kangi aali Kyala. Ikyo kyo iki Umwene āli, nsaligwa kangi ubuyo bwēne ubwabwīpúti kwa Kyala.

<sup>80</sup> Kangi Kyala ikukana ubuyo bulibōsa palubafu pa Yeso Kristi; ugwe ukabagila ukummwīpúta Umwēne kulikōsa. Umwene alinkuti, “Paitolo abene bikunyitika Une, ukumanyisya

isya Kimanyisyo kya banyambala.” Umwīsyugu uswe tuli ni fimanyisyo, ifyitikano, kangi kilikyosa, iki kikumanyisywa iki yo njila kangi *ikyo* yo njila.

Kangi Yeso alinkuti, “Une ne Njila, u Bwanaloli, kangi u Bumi, kangi nayumo umundu abagile ukwisa kwa Kyala pene papo ikwisila mwa Une.” Mmasyu agangi, “Une ne Kifigo ku kibaga kya ng’osi. Bosa pānja bo bahiyi.” Umwene yo kisilo kene. Umwene yo Kifigo. Umwene yo Njila, u Bwanaloli, u Bumi, fyosa ifi filiko; ubwingililo bwene ntiga, ubuyo bumobwene ntiga, ubwīputi bumobwene ntiga, i Ngamu yimoyene ntiga.

Kilikyosa kipinyiligwe kwa Yeso Kristi. Lōsa u Lwitikano Ulukūlu lupinyiligwe ku Mwene. U Lwitikano Ulupya lupinyiligwe ku Mwene. Kangi i Kipanga umwīsyūgu kipinyiligwe ku Mwēne, ukwisila mu Lisyu lya ngomelesyo Syāke. Bukayapo ubuyo ubungi, pamo i Ngamu iyengi, pamo paliposa, kuko Kyala aafingile ukwaganamo siku nu mündu; mwene mwa Yeso Kristi, ubuyo Bwake ubusūnguligwa bwa bwīputi.

<sup>81</sup> Kētésya, Kyala afīngile ukwagana na bīputi Bake mbuyo bumobwene itolo, kangi ubo bo bwa kusungula Kwake Kwene; komma ukwa kusūngúla kwītu, komma ukwa kwinogona kwitu; lōli ukwa kwinogona Kwake, ukusūngula Kwake. Kangi ubwēne bukuyaga buyo kūko Umwēne ābīkile i Ngamu Yāke, kūko Umwēne āsalile. Polelo uswe tukusyagania ukuti uswe tukwaga kūko i Ngamu Yāke yāli, iki Umwene āsalile, ukwisila mu kusála Kwāke Mwene.

<sup>82</sup> Lilino ukuti uswe tukwāga ubuyo Umwēne ābīkile i Ngamu Yāke, *ikyo* *kyo*, mwa Kristi Yeso, kangi bukayako ubuyo ubungi nabumo, pamo nayimo ingamu iyengi, ngimba ugwe mwikutisiigwe isya *ikyo?* Yoba, “Ameni.” [Ikilundilo kikuyoba, “Ameni.”—Nsimbi.] Lilino, ikindu kya ikyene kyo kyakuti, linga uswe tukwaga kūko ubuyo bula buli... Ubuyo bwa bwīputi bukaya nakumo bwitikisigwe, kwene mwa Kristi.

Ugwe ubagīle ukupinduka, ugwe ubagīle ukubōmba *ikyo*, lōli ugwe utikwīpūta tāsi. Ugwe kusuma ubuhobokelo. Peteri āyobíle...

Pa Lisiku lya Pentekosti, akabalilo kako abene bababonaga bosa bikuyobela mu ndimi, kangi ifīka ifikulumba ni fiswigo fikuboneka pa buyo, abene balinkwanda ukuseka, i kipanga kyābombie, kangi balinkuti, “Abanyambala aba bīswile nu bwālwa ubupya. Abene bikubōmbela ngati bandu bagāle. I...” Maria u mfunde, bosa ba abene, bāli palikimo, mia yumo na malongo mabili ga bēne. Kangi abēne bapepelukaga ngati banyāmbálá bagāle, nukuyobela mu ndimi, nukukindilila nkyeni. Abēne balinkuti, “Abanyāmbálá aba bīswile nu bwālwa ubupya.”

<sup>83</sup> Lõli Peteri, imile pamwanya, alinkuti, “Abanyāmbála na bakundwe, aba abanyāmbála aba bakísula nu bwälwa ubupya, kabuno iyi yo itolo sala ya butatu iya lisiku. Loli iki kyo kila kyāyobígwe nu nsololi Yoeli, ‘Kangi ikyene kisa kubonekaga mmasiku ga bumalikisyø, ikuti Kyala, Une nisakönelelaga mōsa u Mbepo Gwangu pa mbili guligosa; abīnu abanabalumiana na banabalindwána bisakusolola; pa babombi-banyambala na babombi-bakikulu nisa Une konelelaga mōsa isya Mbepo Gwāngu. Une nisakunāngisyø ifimanyilo mmyānya pamwanya, kangi pa kisu; moto, imbanda sya moto, imyuyi gwa lyōsi. Ikyene kisakwisa ukuboneka, bo likāli i Lisiku ilikulumba kangi ilisisya ilya Ntwa ukufika, ukuti aligwesa uyu isakukölelágá pa Ngamu ya Ntwa isakupokigwa.’”

<sup>84</sup> Akabalilo kako abene bapilike iki, abene bankulasigwa mu ndumbula syabo, kangi balinkuyoba, “Banyambala na bakundwe, ngimba uswe tukubombaga fiki?”

<sup>85</sup> Peteri alinkuti, “Pinduka, aligwesa gwa umwe, kangi yaga bōsigwe mu Ngamu ya Yeso Kristi kubufyule bwa mbibi syinu, kangi umwe mwisa kwambililaga ikyabupi kya Mbepo Mwikemo. Namanga ulufíingo lo lwákuti syosya i ngulilo syankyen.” Lilino uswe tukwágá ikyo.

<sup>86</sup> Lilino uswe tukulõnda ukwágá mūmo uswe tukufikápo nkati mwa Umwēne. Ngimba uswe tukufikága bulebule mbuyo ubu ubwa bwípúti? Bakorinti Bakwanda 12 likumasya ikyene, kabuno, “Nu Mbepo yumoywene!” Komma ukwisila mu kipanga kimokyéne, komma ukwisila mu kimanyisyo kimokyéne, komma ukwisila mu ntími yumoywéne, komma ukwisila mwa bishopu yumoywéne ntiga, komma ukwisila mu mpūti yumoywene. Loli, “Nu Mbepo Mwikemo yumoywene uswe twesa tōsígwe mu Mbili gumogwene,” ugu go Mbili gwa Yeso Kristi, kangi ukwilambika ku kyabupi kilikyosa iki kilambalele mu Mbili gula. Ena, nkulumba! Komma ukwyiñgisyø, komma ukwändisyø kya fimanyisyo, komma ukufütila mōsa, ukuleka pāsa, ukuponania-maboko, pamo nakimo ikingi. Lõli, ukwisila mu Kupāpigwa uswe tōsígwe mu Mbili gwa Yeso Kristi! Ameni. “Nu Mbepo Mwikemo yumoywene uswe twesa tōsígwe mu Mbili gumogwene.”

<sup>87</sup> Kangi ngimba u Mbili gula go fiki? “Ku bwandilo āliko Lisyu, kangi u Lisyu āli na Kyala, kangi u Lisyu āli Kyala. Kangi i Lisyu lyapeliigwe ukuya mbili kangi nukwitugasya pakati pitu.” Ngimba uswe tubagile ukuya bulebule mu Mbili gula nukukāna i Lisyu limolyéne ilya Ilyéne, pamo ukubïka Ilyéne kukulekako kubuyo bumo ubungi kükó Ilyéne likaya nukuya mu Mbili? Ngimba uswe tubagile ukubomba bulebule ikyene? Ubuyo ubusüngulìgwe na Kyala!

<sup>88</sup> Kétésya, kangi akabalilo kāko ugwe naloliloli gōsígwe mwa Umwēne, ubuketi bwabwanaloli bo kuti ugwe kwitika Umwēne, u Lisyu.

Ngimba ugwe ubagile ukuya bulebule kiyabo kya Mwēne kangi polelo kumkāna Umwēne? Ngimba une mbagile bulebule ukukāna ikiboko kyāngu ukuya kiboko kyāngu? Linga palipo... Linga une ngubōmba, kilipo ikindukimo mubongo kisobi na une. Kangi une mbagile bulebule? Linga kilipo ikindukimo mubongo kisobi na une, ukupika ikyo kiboko kyāngu, ukupika ikyo kyo kilundi kyāngu, kilipo kimo kitamisyé nu mwitiki uyu ikukana i Lisyu lilyosa ili Kyala āyobilemo siku kangi āfingilémo. Kilipo ikindukimo mwambepo kisobi na yula umwitiki unkoleligwa-bubo.

<sup>89</sup> Ugwe ukabagile ukupika akasimbó kamo ka Umwene, panongwa yakuti ugwe uyile kiyabo kya kilakila. Ugwe uli kiyabo kya Mwēne panongwa yakuti ugwe gōsigwe mwa Umwēne; ukwisila, u Mbepo Mwikemo akutwele ugwe mu Mbili gwa Yeso Kristi. Kyo kindu kimogi nki!

<sup>90</sup> Kyala aali nu buyo bumo Umwene aalyaagene na—Umwene aalyaagene na Abraham, kangi pala Abraham iiputága. Fyosa ukwikilila mu Lwitikano!

Kangi i Lisyu Lyake ilifingigwe lisakuyaga likulinganisigwa mwa ugwe, ukwisila mwa Umwene. Ngimba umwe mukipilikisyé kila? I Lisyu ili Umwene afingile ukufwanikisyá mu lisiku ili umwe mukwitugasyamo: umwe mwisakuyaga bakalata abasimbígwe ba Kyala, bikubaligwa na bāndu bōsa. Komma iki ugwe kwiyobela, lōli iki Kyala ikubōmba ukwisila mwa ugwe, kisakuyoba panja nukulātapo ukukinda kalikosa ugwe ubagile ukwyobela. Kyala āyobíle, “Ifika ifi fisakukongaga abene aba bikwitika.” Ikyo kikuyoba ukwisila mwa ugwe.

<sup>91</sup> Umwēne āyobíle isya ngulilo iyi, iki kikuyaga lilino. Abitiki ba ngulilo iyi bikufimbilisigwa ukwitika Iki, iki Umwēne āfingíle umwisyúgu. Itolo kīlakila bo mūMo abene bafimbilisigwe ukwisa mu ngalaba, ukupokigwa; ukusōka panja pa Igupti ukupokigwa; abene bikufimbilisigwa ukwisa mwa Kristi, ukuti bapokigwe lilino, mu Ndumi ya Lisyu, ukuti Umwene yo yuyo mmayolo, umwisyugu, na bwilanabwila.

<sup>92</sup> Ngimba ugwe kufika bulebule mu Kyene? Nu losyo! Ulosyo lwa fiki, amisi? Nu Mbepo Mwikemo! “U Mbepo yumoywene, uswe twesa tōsígwe mu Mbili gumogwene.”

<sup>93</sup> Kangi i Lisyu Lyake ilifingigwe, Umwene atisakubomba... Ugwe utikufimbilisigwa ukukilingania Ilyene. Umwene ikulilingania Ilyene ukwisila mwa ugwe; ifi ugwe kubomba, iki Umwene aafingile ukubomba. I Kipanga iki kikukonga Umwene isakuyaga kifuki fiyo bo Umwene mpaka abandu bisakumanya.

Keta Peteri na Yohani akabalilo kako abene balalusigwe isya ukubumbulusya unnyambala pa kipata ikikoleligwe Kimogi. Abene balinkuti, “Abene bāsyāgénie,” abaputi bala bābombole, “ukuti abene bāli fyosa-fibili basitakumanya kangi banyakambala

basitakumanyila,” loli abene bikwega ubukëtesi ukuti abene baali na Yeso. Panongwa yakuti, (fiki?) abene baabombaga ifindu ifi Umwene aabombile.

<sup>94</sup> Umwene abagile ukuya pa mbombo ya Tata. Kangi umwisyugu ikyene kibagile ukuya kilakila.

<sup>95</sup> Lilino, kumbukilaga, Umwene yo yuyo mmayolo, umusyugu, na bwilanabwila; kabuno Kyala ikwágána na ugwe mwa Umwène, ubuyo bwène ntiga ubu buliko; namanga apo po pâpo Umwène asalile ukubíka i Ngamu Yâke, mwa Yeso. “Yeso” yo Ngamu ya Kyala. Kumbukilaga, Tata, Mwanundumiana, Mbepo Mwikemo, yo mapalo ku Ngamu “Yeso Kristi.”

<sup>96</sup> Akabalilo kâko Matai ãyobíle, “Bûka umwe polelo, manyisyaga ifikolo fyôsa, ukubosya abene mu Ngamu ya Tata, ya Mwanundumiana, kangi ya Mbepo Mwikemo.”

Mûmo ikyène kikalinganisigwa kanunu umwisyugu, nukuyoba, “Mu ngamu ya Tâta, ngamu ya Mwanundumiana, ngamu ya Mbepo Mwikemo.” Ikyene kikasimbígwâ nukusimbígwâ mma. Ikyene kyo, “Mu Ngamu,” kimokyene, “ya Tâta, Mwanundumiana, Mbepo Mwikemo.” Tata yikaya ngamu, *Mwanundumiana* yikaya ngamu, *Mbepo Mwikemo* yikaya ngamu; agene go mapalo.

Amasiku kalongo nkyeni, Peteri alinkufyuka mmwanya kangi alinkuti, “Pinduka, aligwesa gwa umwe, kangi yaga bôsigwe mu Ngamu ya Yeso Kristi.” Polelo umwene aabombile iki Umwene aalimbulile umwene komma ukubomba? Umwene aabombile iki Umwene aalimbulile umwene ukubomba. I Ngamu ya Tâta, Mwanundumiana, kangi Mbepo Mwikemo yo “Ntwa Yeso Kristi.” Umundu aligwesa mu Lwitikano Ulupyâ alyosigwe mu Ngamu ya Ntwa Yeso Kristi.

<sup>97</sup> Komma u mündu yumoywene mu i Bângéli ãlyôsigwémo siku mmapalo ga Tâta, Mwanundumiana, Mbepo Mwikemo. Ikyo kikâlisilémo siku mu kuyapo mpaka i kimanyisyo kya Nicaea kyâbikígwê ku Nicaea, Roma. Ulwène lwâli bulagili bwa kipanga kya Katolika, kyâlyâlîle, ukusimikisigwa ikindu kilakila, mwa katekismu. Une ndinakyo ikyene, uko ko kutalusya, *Ifundo Sya Lwitiko Lwitu*, na fyosa bo ifyo, ukuti ikyene naloliloli kyo kimanyisyo kya Katolika gwa Roma. Abène bisakubabûla umwe ikyène kikaya mu i Bângéli; lôli abène bikuyoba abène bali na maka ukusanusya a Masyu gala, linga abène bîganîle, panongwa ya pâpa. Une ngindéné.

Yeso Kristi yo yuyo mmayolo, umwisyugu, na bwilanabwila. “Kangi aligwesa uyu isakwegaga i Lisyu limolyene ukufuma mu li Bangeli ili,” alinkuyoba Yeso, “pamo ukubika ilisyu limolyene mu Lyene, ikiyabo kyake kisakwegigwa ukufuma mwa Buku gwa Bumi.” Limolyene i Lisyu; komma i fundo, pamo a kayabo, lôli i Lisyu limo! “Aligwesa isakwegamo siku limolyene i Lisyu . . .”

<sup>98</sup> Ku bwandilo, Kyala ãfugatìle abàndu Bâke ni Lisyu Lyâke. Limolyene i Lisyu, libyondolìgwe, kwapelile ubufwe bulibosa, ububabe'ntu bulibosa, ubusulumanie bulibosa. Eva, ãkâbongotwilemo siku i fundo; umwène âbongotwile i Lisyu. Akabalilo kako Yeso ikwisa pakati pa Buku...Lila lyáli lyakwanda lya Bûku.

Akabalilo kâko Yeso ikwisa pakati pa Bûku, ngimba Umwene âbagile ukuyobaga fiki? “Ukwene kusimbìgwe ukuti umdundu atisakuya nu bumi nu nkati gwene, loli ni Lisyu lililyosa ili likufuma pa kanwa ka Kyala.”

Mu bumalikisyo bwa Bûku, Busetuli untu gwa 22, ilinandi lya 18, ikiyabo kilakila ikyabumalikisyo ikyâ i Bângéli, Yeso ikuyoba Mwene, alinkuti, “Une ngwilâta ukuti linga u mundu aligwesa isakwegaga i Lisyu limolyene ukufuma mwa Bûku uyu, pamo ukongelelapo i lisyu limolyene ku Lyene, ikiyabo kyâke kisakwègìgwaga ukufuma mwa Bûku gwa Bûmi,” panongwa yakuti umwène yo nsololi gwabusyôbi kangi aniongesye abandu, kangi ililopa lyâbo lisakubaligwaga ku kiboko kyake, panongwa ya kubõmbo bûbo.

<sup>99</sup> Uswe tukufimbilisigwa ukukyunga u buyo bumobwene bula ubwa bwiputi, ubu bo, Yeso Kristi i Lisyu, yulayula mmayolo, umwisyugu, na bwilanabwila. Ameni. Umma ndaga. Kumbukilaga, bukayapo u buyo ubungi ubwakwiputilamo, komma u buyo. Kyala ãsalile Ubwene.

<sup>100</sup> Yohani, kubutali kunyuma kula ku kapinya pakati pa Lwitikano Ulupya nu Lwitikano Ulukülu. Pilikisya kifuki lilino. Kêtésya kifuki. Yohani, ingwâsi ingulumba yila, yikwisa ukupululuka ukufuma ndulangalanga ilisiku limo, amapiko gâke amakulumba gikubala. Umwene alinkumulika ukusuluka pa kiloboko kya Yorodani, unkulumba ungwâsi nsololi uyu abikil’ulalo pakati pa Ulukülu na Ulupya u Lwítikáno, kangi umwene alinkubakôlêla abene ukufuma ku kililo na kukimama. Umwene akolelaga i lisiku lya bupinduko.

Kûko kwâlisile aba Farisai na Saduki panja; umwene alinkuti, “Komma ukwanda ukuyoba nkati mwa mwimwene, ‘Uswe tulinagwe Abraham ukuya tâta gwitu,’ panongwa yakuti Une ngbabûla umwe Kyala abagile ukufuma ku mabwe aga ukufyûsya bâna kwa Abraham.” O, mwe!

Akabalilo kako umwene andege ukusopa Inongwainunu yake panja, nu kuyoba, “Pala ikwima Yumo pakati pa umwe, Uyu umwe mukamanya. Une ngâli ngandingenia Umwene, loli une ngwisakumanya Umwene akabalilo kako Umwene ikwisa. Une ngaya gwakufwana nukwabula ikilato Kyake. Lôli Umwène isakukukôsya ugwe nu Mbepo Mwikemo nu Moto. Kangi ikyâkùpütila Kyâke kili nkiboko Kyâke; Umwene isapelelesya lôsi ikipâlo Kyake, kangi Umwene isakôkya imîndu ku Moto ugu gukagbagile ukusimisígwa.”

<sup>101</sup> Yila ingulumba ingwāsi ya Nongwainunu yitügésye pala, bo umwēne ikukūta ni fyakutilisyा fyāke ifikulumba. Kangi ikyakinyanyasi kilinkusōka panja, pamo Herodi, u mwalafyāle pa kabalilo kala, umfumisi, ālyegile unkasi gwa nkulu gwake. Kangi ngimba umwe mubagile ukwinogonela ukuti ingwāsi inywamu yitugesye pala nukukolelela ulutengano lwāke ku ikyo?

Bamo mwa bēne balinkuti, “Komma ugwe ukulūmbilila pa bwegi nu kusōka lilino, Yohani, panongwa yakuti pala itugesye Herodi.”

<sup>102</sup> Umwene alinkwenda palapala pa kisyo kyake nukuti, “Ulwene lukaya lulagilo kuli ugwe ukummwega umwene.” Katalusya!

Fiki, umwene, āli ikyene? Umwene āli ngwāsi yila ukufuma ku lulangalanga. Umwene akamanyisígwe pasi pa butilisyा bwa mündu nu lukemelo, lwa kipanga-kipāguke kimo. Lōli umwene āmanyisígwe pāsi pa maka ga Kyala Mwenemaka, ukumanya iki kyabagile ukuyaga pala. Umwene aamenye ubwilinganie bwa Mesiya.

Aleluya! I lisyu likusanusya, “Ntufye Kyala!” Komma ukutila. Une ngamfulasya nayumo mpaka na lino. Une ngaya gwakulalamuka. Une mmenye palapala kūko une ndiko.

O, akabalilo kako une ngwinogona isya umwene, ingwāsi inywamu yila ukupuluka panja pala nukwitugasya pásí! Umwene alinkuti, “Une ngumanya Umwene akabalilo kako Umwene ikwisa.”

<sup>103</sup> Ilisiku limo umwēne ālímile pala, ikulūmbilíla. Abapūti bāli ukukilania ulubafu ulungi, alinkuti, “Ugwe kusanusya pisakwisa akabalilo ilikemo lyā lisiku lililyosa lisakusosigwapo; i tempeli ingulumba iyi iyi uswe tuyēngile, kangi syōsa imbombo uswe tukubíkapo, uswe ikipanga-kipāgúke ifinywamu?”

Umwene alinkuti, “Kakwisaga akabalilo kako fyosa ifyo fisakumalika.”

“Ikyene kikabagila ukuya. Ugwe gwe nsololi gwabutungulu!”

<sup>104</sup> Kangi umwene alinkukelengania. Umwene alinkuti, “Kéta, pala Umwene alipo! Pala bulipo ubuyo ubusaligwa bwa Kyala ubwa bwíputi. Pala alipo u Kang’osi, u Kang’osi gwabwanaloli uyu ikusoosya imbibi sya nkisu.” Umwene akāyobile, “Apa ikwisa u m’Methodisti, apa ikwisa u m’Baptisti, pamo u m’Katolika.” Umwene alinkuti, “Pala pikwisa Kang’osi gwa Kyala uyu ikusoosya imbibi sya nkisu.”

Ulubafu lwene ulwabuponesyo ubu buliko bo mwa yula Kang’osi gwa Kyala. Mwa Mwēne ntiga bo bupoki; komma nkipanga kilikyōsa, ikimanyisyo kilikyōsa, abandu balibosa, tāta aligwesa, u māma aligwēsa, unnyambala umwikemo

aligwesa, pamo nakimo, ubuyo ubwikemo. Ikyēne kili mwa Kyala Mwikemo, u Ntwa Yeso Kristi, kūko Kyala ābīkile i Ngamu Yāke pa Bündu bwa mündu, ku lutabulo, Yūyo āhōmbile untengo gwa uswe twebonangi. Ubo bo buyo bwēne ubu bulipo ubupoki. Ilyo lyo Lyālabwe une ngwīmapo.

<sup>105</sup> Yohani alindingenie Umwene. Umwene alinkuti, “Une ngālimmenye Umwene akabalilo kako une nālimbwéne Umwene ikwisa ikwenda pala, loli panja pala pápo une namanyisigwe i sukulu yangu...” Komma ku sukulu ya bunyakyala mumo ugwise abombile; komma ukuya mputi, amanyisigwe. Loli mmatengele, kuko umwene áli mu sukulu ya bunyakyala iya Kyala Mwenemaka, ikugulila ku Lisyu lya Kyala; komma iki ikibugutila kimo kya banyambala bāpānjila mōsa, loli iki Kyala ayobilepo isya Ikyene. Kangi akabalilo kako Yohani aketegé mmwanya nukuketa u Mbepo ikwisa, umwene alinkuti, “Une ngubikila ubuketi, uyu yo Mwene.” O, mwe!

Apo po bulipo ubuyo bwako ubwakwiputa. Apo bulipo ubuyo bwako bwakwifisa. Pala alipo u Kang'osi gwa Kyala uyu ikusoosya imbibí sya nkisu. Komma nakimo ikipanga, nakimo ikimanyisyo, pamo nakimo ikingi, loli Kang'osi gwa Kyala uyu ikusoosya imbibí sya nkisu.

<sup>106</sup> Muketile mūmo Yohani ābīkile ikyēne? Umwēne akāyobíle, “Umwe baFarisai yo ntalusi, umwe baSadukai, Herodia.” Umwene alinkuti, “Pala alipo u Kang'osi.” Ubo bo buyo. Umwene alinayo i Ngamu. Umwene yo Yuyo. Komma ingamu iyangi pasi pa Kumwanya!

<sup>107</sup> Ketesyá isi Yeso ayobile ukufwana na Yohani lilino. Ilisiku limo Yohani alinkutuma kwa Umwene, ukuketa ifi Umwene abombaga. Yeso alinkuyoba isya umwene, “Umwene áli yo lula ulukulumba kangi ulumuli ulumulike,” Ukubanāngisyá abene injila indalusye yakuti abene babagile ukukōngésya bo bukāli ubwisile Bwāke, ubwisile Bwāke bwakwanda. Pilikisyá kifuki. Komma ukupondwa ikyene. Yeso áyobíle, “Yohani áli lula u lumuli.” Malaki 3, nabumo ubusobi! U nsololi nu lumuli ulukulumba lukumulika alinkundingania Yeso ukuya Yumoywene ntiga, “u Kang'osi.” Abakang'osi bosa abangi abaputi bayobela ngapo, kangi fyosa ifindi ifingi fila, fyalí fitoyofu. Apa aalipo “Kang'osi!” U nnyambala nu lumuli ulukulumba lukumulika, ulu Yeso aayobile umwene aali.

Malaki 3 áyobíle, “Une ngutumaga u ntumigwa Gwangu pankyení pa kisyó Kyangu ukutendekesyá injila.” Kangi yuyo uyu átumígwe ukutendekesyá i njila, alinkundingánia Umwene, u buyo. “Uyo yo Mwene! Bukayapo ubusobi. Uyo yo Umwene! Une nguketa ikimanyilo kikunkōngesya Umwene. Une mmenye ukuti Umwene yo Mwene; u Lumuli lukusuluka ukufuma ku Mwanya kangi lukubuka pa Mwene.” Ubwene bwali bo busisimikisyé, yula aali yo Mwene.

<sup>108</sup> Polelo, nkundwe gwangu, une ngulonda ukukulalusya ugwe i kindukimo, mu kwigala. Uswe tubagile ukuyoba iki. Mwa Malaki 4, ngimba uswe nuswe tukafingiligwe ingwāsi iyingi, i Mbanda ya Moto ukuya yikuköngágá, ukunāngísyá ikipānga ikyakusoba ilisiku ili ukuti Umwene yo Bahiburi 13:8, “yulayula mmayolo, umwīsyúgu, na bwilanabwila”? Ngimba uswe tukafingiligwa uyungi yula ukwisa ukupululuka ukufuma ku lulangalanga? Amen! Ikyo kyo katikati Bwanaloli. Ko kufwana nu kufwanikisiga bulebule ikyene kili kwa Luka 17:30, kūko u Mwanundumiana gwa mundu (Ngwāsi) isakwisetulaga Mwene ukutwala kukuya nakimo amabuyo gosa akangi agabwíputi, bo fi fipanga-fipágúke na fyosa bo ifyo!

Kyala āsalíle ubuyo Bwake. Yohani ātile, “Pala Ubwene bulipo!”

<sup>109</sup> Kangi polelo uswe tufingiligwe ikindu kilakila mu lisiku ili, Malaki 4, “Ukusanusya indumbula sya bana ukugomokela,” ukuyoba ukuti Umwene akaya mfwé mma, ifindu ifi fikaya fya ngulilo iyingi; losyo mu Ngamu ya Yeso yikaali kunyuma kula mma, loli Umwene yo lilino yulayula. Amen. Ukutwala ku nakimo ubuyo bosa ubungi ubwa kwiputa, ikyo kyo iki ingwāsi ya lisiku-lyabumalikisyó yikubōmbaga, ukunāngísyá ukuti fyosa ifingi fya ikyene kyo butoyofu, ikipanga-kipáguke kyo butoyofu, loli ukubasosola abene kangi ni kika kilakila iki Umwene ábombie, ukuti Umwene yo yuyo mmayolo, umusyugu, na bwilanabwila. Aleluya!

<sup>110</sup> Mōpe, mu Busetuli 4:7, uswe twāli nafyo i Finyamana fina ifi uswe tufumilemo itolo ukukindamo nafyo.

Ikyakwanda kila kyāli, uswe twasyāgénie...tukusyāganía, yāli ngalamu. Kila kyāli Kinyamana ikyakwānda iki kyābükíle panja ukwakwāgána na matati ga lisiku lila, i Ngalamu ya Kikolo kya Yuda.

Ukufuma pāpo Umwēne ikwīsa i Kinyamana ikiköngé. Kangi uswe tukusyāganía, i Kinyamana ikikóngé kyāli ngambako, iki kyo kinyamana kya nsigo, i likemo. Mmasiku ga kikatedro kya Roma, i Kipanga kilinkufwa; i likemo.

Ikikonge kyālisíle, āli nnyāmbála, āli Kinyamana ni kisyo kya nnyāmbála. Kangi u nnyambala yula āli yo mbumbakangi, ubumanyili bwa mundu, ubufundakyala, na fyosa bo ifyo.

Lōli i Kinyamana ikyabumalikisyó iki kyāli pakupululuka, i Kinyamana ikyabumalikisyó iki kyāli kyākwisa, i Bāngéli lyāyobíle ikyēne kyāli ngwāsi ukupululuka. Aleluya! Kangi u nsololi āyobile, mu lisiku ili, “Ukwene kwisakuya Bwelu.” O, mwe! “Mu lisiku lila kwisakuyako u Bwelu.”

<sup>111</sup> Pala gafumile pakuyapo ilisiku lya babumbakangi. Pala lifumile pakuyapo ilisiku ili lyo itolo nsyungulu, kabagile ukukôlela pamusi pamo pakilo. Lōli nkabalilo ka namayolo, nkabalilo ka Ngwāsi:

Ukwēne kwisakuyaga Bwēlu kifuki kabalilo  
 ka Ngwāsi,  
 Akayíla ku Lwīmíko ugwe naloliloli  
 kwisakwágá;  
 Mu njila ya mmísi bo Bwēlu umwísyúgu,  
 Ukusyiligwa mu Ngamu imbala ya Yeso.  
 Bakeke na bakāngále, pinduka ku mbībi syīnu  
 syōsa,  
 U Mbepo Mwikemo naloliloli isakōsyá ugwe  
 nkati;  
 Kabuno Imuli sya kunamayolo isi sisíle,  
 Iyēne yo fundo ukuti Kyāla na Kristi bali  
 Yumo.

<sup>112</sup> Ameni! Ukwene kwisakuya Lumuli ukufwana akabalilo  
 ka namayolo, ubuyo bwene ubusaligwa bwa Kyala ku  
 kwiputa. O, ngimba i Ndumi iyi yikwisako ku fiki, ngimba  
 Umwene ikubombaga fiki? Kangi mu lisiku Lyake ukwene  
 kwisakuya Lumuli ku kabalilo ka namayolo, kangi (fiki?)  
 ukwākwambililígwa a bāna Bāke ukugomokela ku kaya ku Kīsu  
 ikifīngigwe, ukwisila mu kimanyilo kilakila ikya Mbanda ya  
 Moto iyi yalongolíle a bāna ba Israeli ukwisila mu lulangalanga.

Ubuyo bwene ubusaligwa na Kyala ukwiputila, Yeso Kristi.  
 Ubo bo buyo bwēne bulipo. Iyo yo Ngamu ntiga Kyala ali nayo  
 ku bupoki. Ikyo kyo iki Umwēne apéle ingamu ku Mwanya,  
 akabalilo kāko ikyēne kili pa kīsu, yo Yeso Kristi.

<sup>113</sup> O kipanga, O bandu, ntulwanongwa mwinangu, komma  
 ukusübila mu nakimo ikingi lōli Yeso Kristi. Komma ukunsubila  
 mu ndumbilili aligwesa. Komma ikunsubila mwa aligwesa  
 uyungi ukukupoka ugwe. Ukusübila'mma nkipanga kilikyosa,  
 ikimanyisyo kilikyosa, ikipaguko kilikyosa. Subila mwene mwa  
 Yeso Kristi, kabuno Umwene yo Lumuli lwa sala.

Unko uswe twinamisyé imitu gyitu.

Ukwēne kwisakuyaga Bwēlu kifuki kabalilo  
 ka namayolo,  
 Akayíla ku Lwīmíko ugwe naloliloli  
 kwisakwágá;  
 Mu njila ya mmísi bo Bwēlu umwísyúgu,  
 Ukusyiligwa mu Ngamu imbala ya Yeso.  
 Bakeke na bakāngále, pinduka ku mbībi syīnu  
 syōsa,  
 U Mbepo Mwikemo isakwingilaga naloli;  
 Imuli sya kunamayolo sisíle,  
 Ikyene kyo fundo ukuti Kyala na Kristi bali  
 Yumo.

<sup>114</sup> O, nkundwe, kalumbu, linga ugwe ukapinduka tasi, linga  
 ugwe ukōsigwa mu Ngamu ya Yeso Kristi, ngimba ugwe ubagile  
 ukutendeka ikyo ukwanda ikilo iki? Ngimba ugwe ubagíle

ukumpa Kyala u lusako lwakukwambilila ugwe mbuyo kūko ugwe ubagile ukummwípúta Umwène? Kumbukilága, panja pa kula, bukayapo ubuyo ubu Kyala ãfíngile ukwagana na ugwe nukwāmbilila ubwípúti bwínu.

<sup>115</sup> Ugwe kuyoba, “Nkundwe Branham, une ngwípúta itolo ukuya gwabwanaloli-ndumbula!” Popápo Kaini ábōmbíle. Umwene átēndike uluko lulilosa lwa kyabupi ulu Abeló ábōmbile, loli ikyene kyáli kyabupi ikisobi. Ugwe ubagile ukubuka ku kipanga, nukuhomba ifyákaloongo fyâko, kangi ukubõmba imbombo yâko bo u Nkristi ikulõndígwa, itolo ukuya gwanaloli-ndumbula bo unnyambala aligwesa pamo nkikulu.

Une nimile apa lilino ku fyinja fimo malongo matatu, ukusyungutila a kâya apa, nukukôlela i Ndumi yiyiyi iyi. Une ngwisa ukuya nkangale. Une ngabagila ukuya na umwe pabutali fiyo mma. Lôli kumbukilága, mu Lisiku lya Bulõngi, ilisyu lyângu lisimbígwe, kangi ilyéne lisakuyoba pânja ukulwana na ugwe.

<sup>116</sup> Bulipo ubuyo bumobwene itolo ubu Kyala ikubika i Ngamu Yake, kangi ubo bukaya kipanga’mma, loli mwa Yeso. Bulipo ubuyo bumobwene ubwa bwíputilo, bwene bumobwene ubuyo ubu ygwe gwambilile, kangi ubo bo mwa Nganigwa, Yeso Kristi. “Yikayapo nayimo ingamu iyengi pasi pa Kumwanya, yipégígwe pakati pa bându, kûko bapokígwe,” nakimo ikipanga, nakimo kimanyisyo, nakimo nakimo. Yeso Kristi!

Kangi ikyo kyo kibagile ukuya Ndumi ya sala iyi, “Ukupyanikisya ukugomokesya indumbula sya bâna, ukugomokela ku Lwitiko ulu akabalilo kamo Iwátwaligwa ku bikemo.” Ngimba umwe mutikukyitikisya Ikyene ikilo iki?

Kangi akabalilo kako uswe twinamisyé imitu gyitu pasi.

<sup>117</sup> Kangi aba bikulonda ukukumbukiligwa ndwiputo, ngimba mubagile ukufyusya ifiboko fyinu. Uswe tukabagile ukutendeka ukukôlela kwa pakigemo, panongwa yakuti ikyene kyo itolo bingi fiyo. Kyala abasaye umwe. Mwe! Pa kimama kyangu, une ngusakikisya balipo bamia batatu.

<sup>118</sup> Lilino ku kiboko kyângu ikililo, ngimba umwe mubagile ukufyusya ifiboko fyinu, yoba, “Une ngulonda ukukumbukiligwa.” Une ngusakikisya balipo mia yumo na malongo mahano, pamo ukongelelápø, pa kiboko kyângu ikililo.

Uswe tulinakyo ikipanga pasi apa ni kitubwi ikinywamu ikyá misi; ntími, u ntími unnunu, Nkundwe Orman Neville, ababombeli, abanyambala aba ukusyungutila apa aba umwe mukubabona nu kwagana. Ilisiku lililyosa, ikilo kilikyosa, isala yiliyosa, abandu aba bikulonda ukosigwa, aba bapindwike, ikyene akabalilo kosa kikugüllila. Kangi linga ugwe kupilikila ululagilo lula, ugwe usisimikiisyé, nu lufingo lwa Kyala, linga ugwe uli gwabwanalolindumbula mu ndumbula yako, ukwambilila ulosyo lwa Mbepo Mwikemo.

<sup>119</sup> Bulipo ubuyo bumobwene itolo ubwa bwīpūti. Lilino, ubu bukaya mu kipanga iki. Ikyo kyo mwa Kristi. Ngimba uswe tukummwāga bulebule mwa Umwēne? “Nu Mbepo yumoywene uswe twesa tōsígwe mu Mbili gumogwene ugu.”

Unko uswe twipute.

<sup>120</sup> Gwempala Kyala, bo fiboko ifi fyāfyukíle mmwanya, ifyene kimanyilo kimokyene iki kyāli pasi pa ndumbula, ukwifika ukuti abene bo basisimikisyi abene bakufumwa ubutuli ukufuma kwa Ugwe. Une ngusumila kwa aligwesa gwa bene, Tata. Kangi une nguyaga pakwandisya ku Lisyu Lyako. Ugwe uyobile, “Umwene uyu ikupilika i Lisyu Lyangu, kangi nukummwitika Umwene uyu ālindūmíle Une, ali nu Bumi ubusitakumalika, kangi atisakwisa ku Bulongi; loli akilenie ukufuma ku bufwe ukubuka ku Bumi.”

Tata, itolo ukuya nasōkilepo ukufuma nkaya imilungu minandi, ukugomokela kangi, ukulālusya, “Bule isya *uyu yula?*”

“Fiki, abene bakindile.”

“Ena, bule isya . . .”

“Abene bakindile.”

<sup>121</sup> Gwempala Kyala, yumoywene ntiga na yumoywene ntiga uswe tukukōleligwa, yumo pa yumo uswe tukufimbilisigwa ukwagana nu kumeeligwa ukwēnda pasi ukukinda i kikoga kya nsyungulu gwa bufwe. Kangi ikyēne kyo kikumeeligwa kwa aligwesa gwa uswe, ukuya bakufwa. Lōli, ikilo iki, Ugwe utupele uswe ubusūme Bwake, ukuti linga uswe tubagile ukwitika pa Mwene nu kosigwa mu Ngamu Yake, ukuti Ugwe ubagile ukutwēgela uswe nkati. Kangi polelo mu Mbili ugu, u Mbili gwa Kristi, komma nkipanga, loli mu Mbili gwa Kristi, u Mbili gula gutalile gulōngígwe. Ugwene gutisakufimbilisigwa ukwisa ku Bulongi. Kyala ālyonile panja ubugasi Bwake pa mbili gula, kangi u mbili gula go mwābúke ukufuma ku butulwanongwa; kangi, ukuya mwa Umwene, kikutubika uswe mbwābúke ukufuma ku butulwanongwa, ukwisila mu Buhombi Bwāke ubu bwāfwile panongwa ya uswe. Kangi nkati mula uswe tuli nu bulilanisi yumo nu nnīne, akabalilo kako i Lilopa lyā Yeso Kristi, Mwanundumiana gwa Kyala, ikutukyunga uswe bēlu ukufuma ku butulwanongwa nu bubwapuligwe.

<sup>122</sup> Tāta Kyala, une ngusuma ukuti Ugwe kwegaga aligwesa gwa bene mu Kitangalala Kyako. Tupaga ikyene, Kyala. Palingayaga nayumo gwa bēne ayōngile; palingayaga u ndumiana pamo ndindwana, nnyāmbála pamo nkīkūlu. Ntwa, bamo mwa bāndu bāngu bēne bitugesye apa, ikilo iki, aba bali panja ukufuma pāsi pa Lilopa lila. Bo bununu bulebule une mbagile ukukumbukila amasyu ga bāba gwangu! Kangi une ngusuma, Gwempala Kyala, ukuti nayumo gwa bene isakutagigwaga. Tupaga ikyene, Ntwa. Une ngwitika Ugwe lilino, na fyosa ifi une ngufimbilisigwa ukwitika nafyo.

<sup>123</sup> Segelelaga pa bakundwe bangu, bakalumbu, binangu, apa mbuyo ubu ikilo iki na panja ukukilania i foni. Ifingipo ifisu ifikindane fikupilikisyá nkati, injila yosa ukufuma ku Kiloboko Kyakubusókelo mpaka ku Bwíngililo. Une ngusuma, Gwempala Kyala, kubutali pásí ukukilania ulungalanga kula mu Tucson, kubutali kula mu California, kula ku Nevada na Idaho, kubutali kula ku Busókélo kangi ukusyungutila, kula mu Texas; akabalilo kako ulukólelo ulu lukupígwa, abandu bitugesye nkati—nkati ntupanga utunini, mbukusyilo mafuta, ntwaya, bikupilikisyá nkati. O Kyala, ngulamba u nnyambala unsobi yula pamo nkikulu, ndumiana pamo ndindwana, ku sala iyi, ukwisa kwa Ugwe. Tupaga ikyene lilino itolo. Uswe tukusuma ikyéne mu Ngamu ya Yeso, ukuti abéne bisakusyágá u buyo bwa būponesyo ubu bo akéne ko kabalilo.

Akabalilo kako, uswe tukuketa ilisimbo-lya-kiboko pa kibumba, ikisu kikuya kyálutende, akabalilo ka lubângó kali kifuki. Ikiyabo kya kisu kyitu kikwíbila, ikiyabo ikingi kikubunguluka nukupufuka na kasenyenda, mumo Yeso áfingile kukuyaga. Unko ukwene kungayaga kubutali fiyo ku bene, Ntwa. Abéne balitikisyága ikyéne lilino, namanga uswe tukutwála abéne kwa Ugwe ukuya fyabuponjoli bwa lukomano, ubwa Nongwainunu, mu Ngamu ya Yeso. Ameni.

<sup>124</sup> Ngimba ugwe kwitika Umwene? Kyala akusaye ugwe. Balinga bikwitika ikyo kyo Bwanaloli, ku kimama kyangu? Fyusya ikiboko kyako. Balinga ku kililo kyángu? Fyusya ikiboko kyako. Kyala akusaye ugwe. Na mumbutali une ngukéétela, aligwesa. Ubo bo Bwanaloli, binangu. Kyala amenye ikyo kyo kyabwanaloli.

<sup>125</sup> Lilino akabalilo kôsa mwa Umwene, kangi ukuya mwa Umwene, ugwe uli nako ukufikila ku kilikyosa iki Umwene áfwilile. Kangi ngimba Umwene ábom Bíle fiki? “Umwene afulasigwe panongwa ya ngilanio syitu, akuyubuligwe panongwa ya butulwanongwa bwitu; u lufundo lwa luteengano lwiitú lwaali pa Mwéne, kangi ni filabelabe Fyaake ifya fikoti uswe twabuumbulusiigwe.” Ngimba umwe mukwitika ikyo? Ngimba ugwe kwitika mu buhombe Bwake panongwa ya bubumbulusyo lilino?

<sup>126</sup> Ngimba balipo balibôsa ababine pakati pa uswe? Unko abéne bafyûsyé amaboko gâbo, kukililo pamo kimama. Ifilundilo ifikulumba ifya bubine. Une ngutoligwa ukukôléla ulukindi. Umwe muketile, une ngaya...babagila ukufyuka pa kigemo. Yikayapo injila ya kubombela ikyene.

Abene bali nasyo ingomano sya nyiputo panja mmabuyo agangi, kuli ababine, mu fipanga ni findu, ukusuluka mu kipanga.

Une ngubasumágá umwe ikindukimo. Balinga aba bitiki bali pala? Fyusya ikiboko kyako. Umma ndaga. Une nguyaga

pakwandisya kwa umwe i Lisyu, ili lyo Kristi. Ubulagilano bwa Yeso ubwabumalikisyo ku kisu, kangi ku Kipanga, ndigi, Umwene ayobile iki, "Ifimanyilo ifi fisakukongaga abene aba bikwitika; linga abene bikubika amaboko gabu pa babine, abene bisakubumbulukaga." Balinga bamenye ikyo kyo kyabwanaloli, Mariko 16, yoba, "Ameni." [Ikilundilo kikuyoba, "Ameni."—Nsimbi.] Umma ndaga. Une ngukusuma ugwe ukuya mwitiki ukubika amaboko pa mundu yumo pankyenpa ugwe. Itolo ukwāla amaboko gāko pamwanya pa munduyumo nkyeni mwa ugwe, kangi unko uswe aligwesa pamwene īpute u lwiputo kuli aligwesa uyungi lilino. Bika amaboko ginu pamwanya pa munduyumo kifuki na ugwe.

<sup>127</sup> Ntwa, apa pankylene pa une lyo bokosi lya fifunga, utunini utupatu twa fyombo; u māma yumo unkangale alambalele ku buyobumo, ikufwa, u mwāna kifuki ku bufwe, abandu ababine kulikosa. Uswe tukubala mu li Bangeli ukuti abene begaga ukufuma mumbili gwa Pauli ififunga nu twenda utwakupiyila, kangi ifyene fyabikigwe pa babine; kangi imbe po inyali, kangi imbe po isyakinyanyasi, kangi ububine, ni mbungo, syāsōkiléko ku bāndu. Lilino, Ntwa, uswe tumenye uswe tukaya Mwikemo Pauli, lōli uswe tumenye ukuti Ugwe ukāli kusyāla yulayula Yeso, u buyo bwene ubupīgwe-na-Kyala ubwabwīpūti. Kangi lilino, umwisyugu, abandu aba bafumwisy e ulwitiko lwabo lulalula, mumo bikwitika ngati abandu bala baabombole. Naloliloli Ugwe utēndikē injila ku bēne! Kangi une ngubīka amaboko gāngu pa tufunga utu nukusuma ukuti i mbungo nu bukubilwe busokengemo mu mibili gwa bāndu ifi fisakwaligwapo mu Ngamu ya Yeso Kristi.

<sup>128</sup> Lilino, uswe tumanyisígwe, ukuti bo Israeli isaga ukufuma ku Igupti, mu lukindi lwa mbombo, abēne bāli pa nsebwe gwābo ku kīsu kyālufingo. I Nyānja Ingese fu yilinkwingila mu njila yābo. Kangi Kyala alinkukétela pāsi ukwisila mu Mbānda ya Moto, kangi inyanja yilinkuya nulutende, yilinkwiniembela kunyuma, kangi ukwitikisa Israeli ukukilania ku kisu ikifingigwe. O Kyala, keta pasi ukwisila mu Lilopa lya Yeso, ikilo iki, kangi ububine buliyiniembetelaga kunyuma, kangi Setano asosigwege panja. Kangi abandu balikilaniaga ku lufingo lula lwa bukafu bununu na maka, ukuti Kyala alinkuti, "Pamwanya pa findu fyosa, une nalondaga ukuti ugwe ubagile ukukaba mbukafu."

<sup>129</sup> Lilino bo Ugwe kukēta kula, Ntwa Yeso, amaboko ga bāndu aba balambaléle pa yumo nu nnīne, abene bikwitikisania ulwitiko lwabo, ukuti Ugwe uyobile, "Ifika ifi fisakukongaga abene aba bikwitika." Abene bikwiputa mu njila yabo bene, ku nnine. Umundu uyungi uyu ikukwiputila abene.

<sup>130</sup> Lilino, Ntwa, ikyakutatikano iki kibōmbīgwe, ukuti Sētano, unsyobi unkulumba, umwene akaya nu bwābuke nabumo ukukolelela u mwāna gwa Kyala. Umwene yo kindu

ikiponjoligwe. Yeso Kristi, ubuyo bwène ubwabwípúti, i Ngamu yéne iyabwanaloli, älimponjwíle umwène pa Kalivari. Kangi uswe tukwiyégéla i Lilopa Lyâke papapa lilino, ukuti Umwène àponjwíle ububíne bulibôsa, imbungo yiliyosa.

Kangi une nguköléla Sëtáno ukukileka ikilundilo iki. Mu Ngamu ya Yeso Kristi, sôka panja pa bându aba, kangi abène baténdekígwe bâbûke.

<sup>131</sup> Aligwesa uyu ikwitikisyá ububumbulusyo bwabo pa lwalo lwa Lisyu ilisimbígwe, ukutendeka ubuketi bwako pa kwima pa malundi gako nu kuyoba, “Une lilino ngwitikisyá ububumbulusyo bwangu mu Ngamu ya Yeso Kristi.” Fyuka mmwanya pa malundi ginu.

Ulutufyo luyege kwa Kyala! Mwaketa lelo umwe. Ketesyá ukukilania apa, aba balemale ni findu bikufyuka. Ulutufyo luyege kwa Kyala! Ikyo kyo kyene. Itikaga itolo. Umwene ali apa. Bo buswigisyé buki!

<sup>132</sup> Panja pa kilundilo, panja pa sambo, umwe mukufimbilisigwa ukuketa! Une ngwinogona u mundu aligwesa muno, pápo une mmanyile, pamo ukukinda bosa ba abene, bimile pa kabalilo aka. O, ko kabalilo akaswigisye kaki! U Kuyapo kwa Ntwa, ikyo kyo iki! “Kûko u Kuyapo kwa Ntwa kuli, kukuyako ubwabuke.” U Mbepo gwa Kyala ikutupela uswe ukuya bâbûke.

<sup>133</sup> Lilino ukuti Umwene atubumbulwisyé uswe, uswe tukwitika ikyene. Umwene atupokile uswe; uswe tukwitika ikyene. Bala bâbo bikulonda ukosigwa, ikitubwi kitendekisyé. Akabalilo kalikosa, isala yiliyosa iyi ugwe kulonda ukwisa, pabagile ukuyapo umunduyumo pala ukutûla ku kyene.

Kangi lilino une ngwinogona, bo uswe tukâli ukwîgála, uswe tubagile ukwîmba ulwimbo ulwaiyolo ulwa kipanga. “Une nunganile Umwene, une nunganile Umwene panongwa yakuti Umwene alinganile une tasi.” Fyusya ifiboko fytu kwa Kyala nukwimba ulwene ni ndumbula syitu syôsa!

Uswe tukulonda ukwagana na umwe apa ndubunju, pa sala ya lwele-na-yimo-na-sinda, i nyumba yiyiyi iyi, ku kimanyisyó kya *Bwegi Nu Kusôka*. Umma ndaga.

Unko uswe twîmbe ulwène lilino palikimo.

Une nunganile Umwene,

Unko ikilundilo ikikulumba iki kîmbe lula lilino! Kubutali panja pa sambo, imba ulwene, numwe.

Panongwa yakuti Umwene alinganile une

Kangi âlyûlîle ubupoki bwângu

Pa mpiki gwa Kalvari.

<sup>134</sup> Ngimba ikyene kyâbomâbile kugu? Pa mpiki gwa Kalvari. Akabalilo kako uswe tukwimba ulwene kangi, une ngulonda

ugwe ukuponania nu munduyumo kifuki na ugwe, utigi, “Kyala akusaye ugwe, mwandanjila.”

Une . . . ( . . . ? . . . )  
 Panongwa yakuti Umwene ukwanda . . .  
 Kangi ālyūlile ubupoki bwāngu  
 Pa . . .

<sup>135</sup> O, ngimba ugwe utikungana Umwene? Ngimba Umwene akaya nswigisye? Ngimba Umwene yo Buyo bwako Bwakwifisamo? Umwēne yo Lyālabwe nkīsu ikyābukatale, i Kiponesya nkabalilo ka mbelo, Mbuponelo bwene une mmenye. Polelo:

Ulwitiko lwangu lukuketa kwa Ugwe,  
 Ugwe Kang'osi gwa Kalivari,  
 Mpoki Gwamwakyala;  
 Lilino mbilika une bo ngwiputa,  
 Sosyamo ubwitopbesye bwangu bosa,  
 Unko une ukufuma ilisiku ili  
 Njege gwesa Gwako!

Unko uswe tufyūsyé amaboko gītu bo uswe tukwīmba ikyēne.

Ulwitiko lwangu lukuketa kwa Ugwe,  
 Ugwe Kang'osi gwa Kalivari,  
 O Mpoki Gwamwakyala;  
 Lilino mbilika une bo ngwiputa,  
 Sosyapo ubonangi bwangu bosa,  
 O unko une ukufuma ilisiku ili  
 Njege gwesa Gwako!

Unko uswe twinamisyé imitu gyitu lilino akabalilo kako uswe tukung'ung'usya ulwene.

Bo ngwenda nguto inditu iya bumi,  
 Kangi ubusulumanie ukusyungitila une  
 bukusāta,  
 Yaga Ugwe Ndongosi gwangu;  
 Kagaga ingisi yiyege pamusi,  
 Fyula amasosi ga misulumanie,  
 Pamo ukundeka une nsobegé  
 Ukufuma kwa Ugwe ndubafu.

Akabalilo kako umwe mwīnēme imitu gyīnu, untimi gwitu unganigwa, Nkundwe Orman Neville, isakusātisya ikilundilo.



*UBUSUNGULIGWE NA KYALA U BUZO BWA KWIPUTILAMO* KYA65-0220  
(God's Chosen Place Of Worship)

Ubulumbilili ubu butwalgwe nu Nkundwe William Marrion Branham, ubu pakwanda bwatwalgwe nki Ngereza pa Mpyagilo namayolo, Feburuware 20, 1965, ku Parkview Junior High School mu Jeffersonville, Indiana, U.S.A., bwiegigwe pa busimbe bwa tepi ya magneto kangi busimbige kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisiga na ba Voice of God Recordings.

KYANGONDE

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## **Ukusasania isya kwegwelelakwegelela**

Ukusoka isya kwegelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbige ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

**VOICE OF GOD RECORDINGS**  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)